


AMEPUSHO NA MASUKO

 Naukwata icintu cimo icakushimikilapo? [Munyina Neville atila, “Iyo, mukwai.”—Kale.] Nga Munyina Beeler kulya? [“Nshishibe palwa ena.”] Munyina Beeler, bushe naukwata imbila yamuno bushiku? [Munyina Beeler atila, “Iyo, mukwai.”] Ine—Ine ishiwi lyandi lilesasala panono. Nali kwata yamo—yamo amepusho cibe. Ngacakutila bena tabacilile...Ngacakutila umo pali aba bamunyanane ngakuti acibula no kushimikila, Nganaciba ne nsansa.

Nomba, mwicankwa. Ici tacili ica...Ifi ni nsalufye shapepelelwa ishileya ku Africa. Shonse ishi nokuputaulwa ukuba insalu shakupepelako, kabili balefwaya ukutula ine napepela pali shena kuno muno bushiku, ukubikapo ne mfulupu ukwisuula. Kabili Natontonkenye ukushibika fye shonse kuli—kuli Shikulu. Ishi shonse shifwile shaputulwa noku ntangilila ku Africa. Nomba, imwe namwishiba ubwingi bwa nsalu shakupepelapo ifyo shikafula lintu shena sha umufungilwa wa putulwa weka, shili nokuba amakana yaisho. Munyina Fred aletele imyanda cinelubali ubushiku bwafumineko mu mfulupu iinono kwati ngefi. Kabili kuti mwaelenganya ifyo ici—nishinga isho ici cili nokupangamo. Eico ifwe tuli...fye apa nono, mulandu nshi, ifwe twalapepelafye pali ico.

² Nomba, Ndifye neshiwi lyakoma panono, lelo Nalandile ukutula Ndi nokubwela ukwisa asuka yamo aya—yamo aya mepusho mubusuma ubo Ningacita. Kabili nomba, lyonse, lintu ukukuputulwa kwaisapo, cena citampa ne cakukumbaula cinono. Kabili Ndefwaya—ukutontonkanya ukuti limbi cena kuti cafumapo muno bushiku pamo ne chalichi, namwishiba, pantu inshita shimo limbi icintu cimo kuti calandwa ico ichalichi tacinga kutuluka palico. Kabili bena bakupela inshita yakulemba ilipusho lyobe. Nalamipela yamo yantu Nkwete; kabili nomba, ngacakutila naukwata icintu cimo icili nga lyena, iwe tekuti ulembe lyena.

Kabili nomba limo pali ayo lili: **Mukwai londololeni abena Roma 7:25.**

Limbi ilyakonkapo: **Mwatila umuntu kuti aikala uwapalamina nganshi kuli Lesa icakuti teti abembuke.**

Nimu cipasho nshi tukabamo pakushukuka?

Munyina Branham, cinshi ico umuntu engacita lintu bena nabakonka ifipope fyonse ifyo iwe wafundisha; kabili nomba, nimumusango nshi wingapokelelamo Mupashi wa Mushilo?

Mukwai londololeni aba Hebere 6:4 kabili pashanyeni ico pamo naba Hebere 10:26.

Kabili: Cinshi ico ukumwenwa libela cipilibula ilyo umufula we sonde taulabako; kabili nipesa muli Baibele wingasanga icaba nge fyoy?

³ Kabili Nkashi Mc...Iyo, ico ca—ico cakwipusha ica mumapepo.

⁴ Nomba, ayo e mepusho yesu ayo tukukwete muno bushiku. Ngacakutula namukwata yambi ilyo tukwetefye ayanono ayakubalilapo pano, ukuba, imwe yaleteni pano, kabili twalaeshafye...Nomba, ngacakutula kuli ilipusho ili lyonse mukutontokanya kwa chalichi ukulola pa cintu conse ico—ico tukwete, mulandu nshi ifwe kuti twafwayafye uku—ukuba abakucita—ukwafwilisha imwe mucisuma ico twishibe munshila cinga bombelamo. Mwamona?

⁵ Kabili Ndefwaya imwe lyonse ukwibukisha ukuti conse ico Nalanda pano, Nshilanda ico mukukomenkesha Icine ne fintu fyonse. Cena cisuma ico Naishiba ukuba i Cine cakukonkomesha ica ico. Ine—Ine kuti nalufyanya pamo fye ngo muntu onse, lelo Ine fye, Muniyina Jackson—njeshafye ukulondolola cena munshila iyo Ntontokanya ukuba iyalungama (wamona?), inshila Ine mwenamo cena, Muniyina Mike, ni muli Baibele, fye...Kabili emo mbelenga ifi fintu, Ine nshifumya fye pa ncende imo. Nda—Ndabwelelamo ku numa cena ku Kukutendeka, ukucileta mu Kusokolola, ukuya mukutambalala muli Baibele.

⁶ Kabili nomba, iwe kuti waleta i—nangu isambililo ukuba bwino. Lelo, ngacakutula lyena talya ikatene pamo na yambi Ayashala mulya, yambi Amalembo yashala, nomba lyena kuti lyaba ilya lubana nangu cibe ifyo. Ngacakutula iwe walileta apali ponse, lyena lifwile—lyena lifwile ukwampana pamo na yonse Amalembo yashala. Imwe mwamona? Kabili yonse Amalembo yali no kwampana pamo ngacakutula Yena nayabilwa bwino capamo, ngacakutula...Cena caba fye nge lipusho lya fulungana na ilikalamba. Kabili Nshilepilibula...Ngacakutula Ndelanda icalubana, ninshi Lesa anjeleleko ine. Amalembo cintu cimo icapalanishiwa ku lipusho lyafulungana. Mwamona? Ukutula... Lyena lyonse lintu lyaputaulwa kabili ilyasakanishiwafye mu mbokoshi, kabili cisenda Mupashi wa Mushilo ukubika cilya capamo. Mwamona? Kabili—kabili ifwe tekuti tucite ico. Nomba, takwaba iyo imyanda pabula amakumi mutanda na pabula ukupilibula kwalekana lekana kuli Ico, pantu Baibele yatila Amalembo tayakwata ukupilibula kwa mubumfisololo. Cena cabafye munshila Calembelwano. Twacetekela fye Cena uku... (Natotela, Muniyina Pat.) Ifwe...Cena cabafye munshila Cena—Cena calembelwamo muli Baibele; iyo ine enshila iyo tufwile twasendelamo Cena, ngefyo. Eico ngacakutula twalenga Cena ukulanda icintu cimo pamo, ukuba, Cena tekuti cilande icintu cimo cine pano nomba. Mwamona, ngacakutula ifwe—ngacakutula ifwe twabika...Imwe mufwile

mwalenga Amalembu ukupela ubwasuko Lwayako pano, ukupela ubwasuko Lwayako pano, ukupela ubwasuko pa Lwayako pano, cila limo ukyafye mucende Lwaliko ukupela ubwasuka pa Lwayako pano.

⁷ Kabili nomba, Nacitontonkanya limbi. . . Ndelanda kabili nacitila ukuti Ndelanda ubushiku pali, *Ifwe Natu Mona Ulutanda Lwakwe Ku Kabanga, kabili Na Twisa mu Kupepa Ena*; lelo Nshikwete fye ishiwi ilyalinga, kabili nomba, mukucita ico. Ine naumfwile ukukaba pano ubushiku bumo kabili nafumine nokuya. Kabili Naumfwile ukukaba nganshi lintu Naingile muli motoka, Nailishishefye nokuya. Nabweseshe iwindo pe samba nokuya ku ng'anda. Ukuba i—Ndetontonkanya apo pali pali Ciine nangu pali Cisano ubushiku. Bulya bwine ubushiku bwakonkelepo, Natampile ukumfwa—akasuba—Natampile ukumfwa panono ishiwi ukukoma, umusango wa. . . Oh, cena cali. . . Nshishibe—nshalwele, nshaumfwile impepo, nshakwete ubulwele, nshaumfwile impepo; lelo cena califye kwati ni—kwati kutinta mumukolomino obe ukukanya ukulanda kabili—kabili ukucita ububi ukupitila mukushimikila mumaka, kabili nomba—kabili nomba kwaishileba impepo. Lelo cena cili—cena cili nokuba bwino mu bushiku bumbi nangu shibili, limbi ukufika pa Mulungu. Ine limbi kuti naisa nokwisa afwilisha Munyina nakabili. Panuma apwisha ukushimikila kwakwe, Nkafwailisha nokumona cimbi ico icakashalako.

⁸ Kabili nomba—kabili nomba Ndefwaya ichalichi conse ukupokelela Mupashi wa Mushilo. Nomba umupongoshi wandi umwanakashi ekele pano. Tapa mulandu wakutila ena mupongoshi wandi umwanakashi, tapa mulandu wakutila ali pano, ena ni umo uwaba bwino nganshi pabakashana abo Naishibapo; ena mukashana uuisakamana, Loyce. Kabili afuma mu fintu ifikalamba ukufuma ku bwikashi bwakwe, uko ena afumine mu lupwa ulushalepepa Lesa nefyaba ngefyo. Ine ndomfwa ubulanda pali uyu mwana, aishile muli uyo wine musango kwati ngefyo. Kabili nomba, alefwaya Mupashi wa Mupashilo, kabili alifunga ukulya icakutila alafilwa nokwimininako, ukufunga ukulya nokupepela pali Mupashi wa Mushilo.

⁹ Nkashi yandi, Delores, acitila, “Bill, Ine fye. . . Lintu ichalichi caciba—amaka yaciba mu chalichi,” acitila, “Ine nacumfwa fye kwato Nalapupuka ndeya. Kabili nomba, lintu umuntu onse—Mupashi wa Mushilo acitampa ukuponena pa bantu,” acitila, “Nacikalafye palya nokulolesha konse kone.” Mwamona? Ukuba, mwamona, kabili lilya ilipusho lili pano muno nshita yabushiku, pali ico. Eico Nacitontonkanya ukutila limbi ico kuti caafwilisha ichalichi uku—ukupokelela. Kabili nomba, Nshilefwaya ukubula ukulongana kwa mapepo yabushiku ayapali Citatu nokuyakanya mu cintu cimo icaba ngefyo, lelo Nde—Ndefwaya ukuba uwashininkisha ukutila

ichalichi bwino bwino caumfwikisha pali ifi fintu (mwamona?), ilyo. . .

¹⁰ Kabili Nalelandafye kuli dokota pano pa Mulungu, abwelele kunuma kunuma ya chalichi pano mu—kunuma pano kunuma ya chalichi. Ali ni dokota wa mucipatala. Aenseshe inshila yonse ukufuma (nikwisa kwaba icisaka cikalamba ica Assembly of God nomba? Mu. . .) Springfield, ku Missouri, ukwisa sangwa kukulongana.

Kabili atile, “Munyina Branham. . .” (Nomba uyo kufuma ku cisaka cikalamba ica Assemblies.) Kabili atile, “Umweo wandi onse Ndasunguka pali ico.” Atile, “Wena emuku wakubalilapo untu Ine mpangile ubusalo pali ico mu mweo.” Atile. . . Ankumemye mulya mumuputule, natwikalako, dokota wa mucipatala.

¹¹ Kabili—kabili eico, Munyina Mercier na Munyina Gene Goad kunuma kulya nefyakwambwilako. . . Nombalinefye, Munyina Mercier acitila alisangilemo icawamisha mu musonkano uyo—uyo twalondolwele ukutila—ukutila lintu ulya Mupashi wa Mushilo aishile mukulongana kabili—kabili alyakanikemo umwine Eka, kabili na Lesa ukuyakanya Umwine eka pakati ka bantu Bakwe. . . Ukuba, ifyo efyo fye Wena ucita. Kabili nomba, lintu abantu bakwa Lesa batampa ukulongana ukubwelela pamo, palaba ukwikatana, palaba amaka. Mwamona? Kabili lyonse lyonse abantu bakwa Lesa baisa capamo mukupwililika, Nincetekela ukubuka kuli nokucitika nomba. Kuli nokuba inshita yakusumbulwa lintu Mupashi wa Mushilo atampa ukulonganya ico pamo. Bena—bakaba abanono, ifyo fine, lelo kukaba ibumba ilikalamba ilyalongana pamo.

¹² Nomba, ishi insalu isha kupepelwapo ishituminwe, *I Shiwi ilya Bundapishi*. . . Ine ndi palya pene, mukubalilapo ukwa mwaka, nga cakutila Shikulu asuminisha, Ine—Ndi nokuya mu Kingston Jamaica, mu Haiti, kabili ukufuma kulya. . . Ka—kateka uwamu Haiti alintumina ubwite, pamo—pamo nabashilika abakuingilila. Bena nabakwata abakwimina ubuteko kulya. Kabili cili cinshi, ena alefwaya ifwe ukutampa umusango wa bupyangishi, ubo ena aumfwile ubwali mu—mu San Juan umwaka wafumineko lintu twali kulya. Ena atile atontonkenye ukutila ico e cintu fye cimo icingapususha icalo cakwe. Mwamona?

¹³ Nomba, nga cakutila Ninkwata cibusa Katolika uwikele pano, Nshilelanda ici ica—icakusalula iwe nangu icili conse; Ine nshilecipilibwila muli iyo nshila. Lelo i chalichi ca Katolika cileesha ukupoka Haiti (mwamona?); kabili ne cintu fye cimo ico icingapususha cena, niba Protestanti, abafwile basunkanya ukupuputulwa nombaline. Mwamona? Kabili cena cali icisuma icituntulu, kabili Ndetotela ico. Kabili eico Namwebele ena, munshita yamulungu waciminshi minshi nenshiku shikonkelepo

nomba, ukufuma mailo, tuli nokuba ngo wa kuleko kulya no kupepa, no kumona ni nshila nshi Shikulu ali no kututungulula.

¹⁴ Nomba South Africa...Kabili nomba, Ndeumfwa ukutungululwa mu cine ukuya ku—ku Norway. Ndifye mu cine cine uwatungululwa ukuya ku Norway uno mwaka, kabili nomba, ku Africa nako pamo. Kabili ici cili—cili no kuputulwa mutupimfya utusalu tunono nokutuma ku Africa ilyo ukulongana takulabako. Ifyo eflyo abantu abengi...Imwe kuti mwakwata ilyano ilikalamba ilya kwishiba nibanga abantu abalefwaya insalu shakupepelwapo nomba lintu bena baumfwa ukutila uleisa kulya, mwamona, kubafye—kuba mukulanshanya nakabili. Eico utu tusalu utunono uto utwaputaulwa nato pamo kabili utwapekanishiwa ukutuma ukuya ku—ku bantu abalekana lekana.

¹⁵ Eico capamo neci Chalichi cikalamba icakwa Lesa wa Mweo, katukontamike imitwe yesu pakashita fye nomba. Kabili cila umo pali imwe munshila yakwe ine, apepe pakutila Lesa asube ishi nsalu. Nomba, mukubalilapo Nalaambula Amalembo ayaletila, “Ukufuma ku mubili wakwa Paulo balesenda ututambala nangu ba apuloni, no kubika pa balwele, ne mipashi ibifi yafumine mu bantu, no kucushiwa; kabili balyundepwe.”

¹⁶ Shikulu, pali ili tebulo ilyo ilyaikala pano pa myaka yonse iyi, kabili ifyo Imwe mwatupala apakalamba nganshi, kabili i—i Mbila nsuma mukutwalilila yaliya ukupita muno, kabili... Ngacakutila limo itebulo linono lyalikwetefye amenso nangu kuti lyalanda, lyena kuti lyalanda pa myanda ya fisungusho fikalamba ifyo ifyacitwa pano pene kuntanshi yaliko: ifilema fishenda, abalemana, impofu, abalikwa nepwalonda. Kabili amaka ayengi ayakwa Lesa wa Mweo yalilangwa muli cino cikulwa cinono. Kabili mwe Taata Lesa, twa totelafye Imwe pali fuonse ifi fintu.

¹⁷ Kabili nomba, ichalichi bacilongana capamo kukupepa Imwe. Ifwe twishile ku—ku kwasuka amepusho ayo ayaipushiwe. Cena nibucishinka kabili ne mitima ya bantu ukutila ifi fintu fyalibapapusha mu mano yabo. Kabili Shikulu, twailuka, ukutila ngacakutila icintu icili conse catusungusha, ifwe tekuti tukwate icitetekelo, ilyo lyonse kuli ilipusho. Eico tatulefwaya amepusho ayali yonse.

¹⁸ Shikulu twamona ukukabila kwa lubatisho lwa Mupashi wa Mupashi wa Mushilo pakati ka bantu besu kabili napakati kacino chalichi. Kabili ifwe—ifwe tatulefwaya amepusho ayali yonse mu mano yabo. Tulefwaya yonse ukupwisha bwino, pakutila baishiba ifyo Cena cili lintu Cena caisa, kabili baishiba ukutila Cena cabo.

¹⁹ Kabili nomba, ukwabuka bemba, ukuya kulya kwishilya muli yalya amateshi ya fita umo ing'oma shilelila, nabafibashi

nabalala ukushinguluka mwi—samba lya fimuti, naba lunshi balepupuka, kabili—kabili amolu yabo yalifumako na matwi yabo yalilikwa yalifumako ne mpuni shabo shalilikwa ukupwa, ifibashi. Ukununka, Shikulu, mpaka iwe kuti wafilwa ukwisa mukati kacikulwa mu musumba umo bali. Kabili abana abanono ababusu ababula ifyakulya, ababula ifyakufwala...Kabili bena balintemwa, Shikulu. Kabili bena—bena balicetekela ubupyungishi, panuma ya Maka yakwa Lesa wa Mweo yaundepe abengi nganshi pali bena. Kabili Nshatala tushapo mu mupashi wandi ukufumafye ubushiku Nafumine mu Africa, ukwishiba ukutula balya ababusu, abacula kabili abantu babulanda bali muli ilya mibele yabipisha kulya, kabili ukwikala mu mibele yamutunganya wabuloshi. Kabili bashi ng'anda, namafupa yabantu ukulabomaula mu minwe yabo, kabili nokulaita imipashi yakowela, kabili oh, we nce—we ncendewe, kabili nomba ukutontokanya, muno mu America, amachalichi yasuma kabili ne ncende shikalamba. Kabili, mwe Lesa, pakwishiba ukutula balya bantu babusu abali nokukabila nganshi, ilyo balambalala umo pamulu wamunankwe, kabili abengi balafwa nabalambalala palya, ukweshya fye ukumfwa amashiwi ayanono ukufuma ku muntu umo untu bena beshibe ukutula ali Mishiba. Imitima yabo yalitampa ukwima, Shikulu, ukutula apo i Mbila namakalata yalepyanga ukupita monse mu Africa nomba. Umulilo, ulemoka kwati, uletampa ukwaka nakabili.

²⁰ Kabili ichalichi Cenu icikalamba kulya, ico icali ichalichi ca maka, catobaike mutupimfya, oh mwe Lesa, kabili cimo capatwike ukuba ma maka yakucita icintu icishaba nangu cimo, kabili—kabili bambi balitwalilila ukweshya ukwikatilika ku Cine no Mupashi. Kabili nomba, amakana yaletuma nomba; balefwaya insalu shakupepelwapo mukwangufyanya ifyo efyo cili—Nalipepelapo. Muli ishi mfulupu shinono pano muli—muli ifyakwipusha mu mapepo, ifya fipe finono ifyo ifileya kubalekabila. Oh, mwe Lesa wamu Muulu mwebapangile imyuulu ne sonde, Napepa kuli imwe, Shikulu, mwi Shina lyakwa Yesu ukutula Mwalashisha conse icibililwe pali ifi ifipe. Kabili lekeni Mupashi wa Mushilo Wenu aye pamo na conse icibililwe ica ico, Shikulu. Kabili fyabikwa pabalwele naba cukuluka, lekeni imipashi yakowela ikafume pali bena.

²¹ Ukutontokanya ukubwelela muli shilya impanga umo ifi fintu fikaya, abengi pali bena, kulya bali—balapepa ne ciwa. Napepa, mwe Lesa, ukutula ena ekwate ncende apakwiminina, ukuti ena afume muli shilya inkambi, kabili na bantu bengaletwa mukwishiba ukwakwa Shikulu Yesu. Fikilisheni ico, Shikulu. Lekeni amalwele yabo yokondapwe, amafya yabo yakapwe, kabili ne myeo yabo ikapusuke, kabili na Maka yakwa Lesa yacilepo. Fikilisheni ico, Taata. Twatuma conse icibililwe pali ifi ifipe nge cintu cimo icaikatana. Ne misasatu iingi iya

mulilo ili pano muno bushiku, Shikulu, kabili capamo twatuma amapepo yesu kuli Imwe ukwiminako ici, ukutula umuntu onse akondapwe uyo kena kakabikwapo. Mwi Shina lyakwa Yesu Kristu. Amen.

²² Nomba, bushe muleng'umfwa kunuma, ee naciwama bwino kunuma uko nomba muno bushiku? Ico cili bwino. Ndetontokanya tuli nokuba abansansa nganshi lintu tukakwata nacimbi ichalichi pano, pantu utu tuntu utunono utwikatilile, tulonaula ishiwi lyobe kabili iwe—iwe tekuti ucumfwe ico nakalya.

²³ Nomba, Ine ninjuluka nakabili muno bushiku, Ine—Ndefika pafikomo fimo. . . Munyina Wood, ilyo Nshilalaba ico, Ninkwata kalya akatambala. Bushe tawampele akatambala aka muntu umo? Nangu bushe cali niwe? Umuntu umo ampele akatambala akakubika mwitumba lyandi nokufwala, kabili Ine nalikwata kena ukutulafye palya, munshita yakulongana. Nshishibe uyo uwacitile ico. Natontonkenye ukutula niwe wewatile, “Ulekabika aka mwitumba lyobe palwa muntu umo.” Bamo. . . [Munyina Neville alanda kuli Munyina Branham—Kale.] Bushe cena efyo cali? Munyina Jackson, bushe walikwete akatambala aka muntu umo? Ici efyo cili. Nacilungama. Aka. . . Ee, mukwai. Ukuba, aka kali nokuba pano pene, Munyina Jackson, nga cakutula iwe ulefwaya kena. Kabili nomba, Ninjishiba umuntu umo apele kena kuli ine, atile, “Ulekabika mwitumba lyobe.” Kabili nomba, Nabikile kena mwikoti lyandi nokulabako palwa kena.

²⁴ Nomba, uku. . . Nomba, nga cakutula Shikulu asuminisha, kabili ne shiwi lyandi lyaba bwino, limbi pa Mulungu ulucelo nangu pa Mulungu ubushiku, bumo, Shikulu nga asuminisha, Ndefwaya ukulanda pa mbila yapa Ciminshi minshi iyo Ine nkwatile imwe: *I—I Cishibilo Icituntulu*. Mwamona? Ine ncili. . . Nalikumishepo pa Mulungu mulucelo, kabili nomba, icintu cimo cabikile ukukabila mu mutima wandi. Kabili Ine nalifye apatali ne mbila ukutula ningabula ico nakabili. Eico Nde—Ndefwaya ukubula yena pa Mulungu ulucelo, Shikulu nga asuminisha, nangu pa Mulungu ubushiku, imo. Eico Munyina Neville na Ine tukaba capamo pali ilya nshita.

²⁵ Nomba, nga fintu Munyina Neville alandile, kabili eico Ine ndefwaya ukutotela cila umo pali imwe pakwibukisha kwa Ciminshi minshi, ama kadi yenu. Munyina na Nkashi Spencer, Nalipokelela ayenu. Kabili na bonse abalekana lekana pano abantumine ama kadi yabo, ukushinguluka, Ndebatotela bena kabili napa fyabupe ne fintu ifyo mwantumine. Ifwe icine cine tuletotela pali ifyo. Ukufuma—ukufuma ku mukashi wandi, kabili na Ine, kabili—ifwe—kabili nabana, tuletotela imwe. Ifwe kuti twafwaya ukutuma icabupe capa Ciminshi minshi ku muntu onse, lelo ico kuti caba icintu icakosa kuli kashimikila ukucita, lelo cena tacili fye? Ukuba, limbi ukushinguluka mubengi ngefyo kuti kwaba ifingi ifyakutuma,

Ine teti nkwanishe ukucita ico. Mwamona? Ine fye. . . Lelo Ine kuti Nafwaya nabula abaice, cila umo, akwatako icintu cimo. Ine icine cine kuti nafwaya ukucita ico, lelo cena tekutifye. . . Bakapyunga kuti bafilwa ukucita ico. Mwamona? Kulifye ifintu ifingi ifyakushita. Lelo ifwe bonse, Ndi uwashininkisha, ine palwandi na bambi pamo, ukutula ifwe twingatotela inkuta shesu. Pa fintu fimo ifikalamba ifyo Ine ndetontonkanya imwe mwacita, kutemwa kwenu kabili necicetekelo cenu icishifwa ico mwabika muli ine ngo wenu—umo pali bakakumba benu pano, kabili—uno mwaka.

²⁶ Munyina Neville, ico cili kuli iwe pamo, munyina wandi uwatemwikwa. Kabili nomupashi uusuma untu iwe Munyina Neville lyonse ulangisha, nga, “Isa kuno, Munyina Branham; ici ntamba ici, cibule cena. Lesa Apalwe, Naine indafwaya ukwikala nokumfwa.” Kabili Ine—Ine nalitemwa ico. Ine—Ine natemwa fye uko ukuicefya, inshila iyakukana itemwa iyo Munyina Neville akwata.

²⁷ Kabili necicetekelo ca imwe bonse, kabili fye. . . Icintu cimo ico mwinga nkwatilako ububile, cakumpepelako. Nomba, Ndi nokukwata ukulongana ukwingi ukwa muncende muncende ilyo icintu icikalamba icatantikwa tacilatampa. Nomba, yena—yena yakabikwa ukushinguluka, Ndetontonkanya, ukuya mulya mu Glasgow, Kentucky, Nkakwatamo ubushiku. Limbi mu Campbellsville, Kentucky, Nkakwatamo ubushiku. Kabili—kabili na muncende shimbi mulya mu Kentucky, mu Willow Shade, Nincetekela cena efyo cili, Nkakwatamo ubushiku. Pantu. . . Ukuya fye, Nkamishibisha lilya linefye ifwe twaololola yena, palwa kulongana uko ukuleisa, uko ukukabafye kunono ukulongana kwa mu ncende mu ncende nomba, mpaka Nkese bwelela mwibala nakabili.

²⁸ Lelo Ine naliibika palwandi cipya cipya kabili mubupya ubushiku bwafumineko kuli Lesa. Kabili ukupitila mubwafwilisho bwakwa Lesa nokusenamina kwakwa Lesa Ndepilibula ukwikala mukukakililwa mpaka Ine nkafwe. Mwamona? Nacitile ico mu myaka amakumi yatatu ayapitapo. Kabili Ine naba umo mwine. . . Lelo Ndomfwa ukunaka nganshi inshita shimo shimo ifyo Ngumfwa ukucila pali ine nemwine. Ine mfikafye pa ncende apo Ine nshingatwalililapo ukuya ku ntanshi. Mwamona, imwe bonse mulomona ico pano pene. Imwe—imwe tamwilukafye ifyo cena ciba palya, kabili nokuya kulya, kabili napano. Kabili—kabili tekufuma kuli umo—tekufuma ku musumba umo, iyo; ku calo cimo, iyo; tekufuma ku United States; lelo ni kwi sonde (mwamona?), ukushinguluka i sonde. Mwamona? Kabili ico—ico caba kubengi, Ndetunganya, mukulanshanya mubushiku, Ine nalikumanya nangu nalilanshanya, te mu makana iyo, lelo muma milioni ya bantu. Mwamona? Kabili imwe kuti mwabafye abasunguka

nibanga pali balya abalwala. Mwamona? Kabili bena baleita; kabili cena cilapanga icakutitikisha icikalamba.

²⁹ Eico Ndetotela amapepo yonse. Kabili ukupitila mukwafwilisha kwakwa Lesa nokusenamina, ndelanda Ukusangalala kusuma ukwa Ciminshi minshi kuli cila umo pali imwe. Mwibukishe ukulanda kwandi, uyu te Santa Claus, ici cakwa Yesu. Mwamona? *Iciminshi minshi* cilepilibula “Kristu.” Kabili twaleensha ubushiku bwafumineko, ukulangisha abaice amayanda yonse ayakobaikwa nafyonse, ico icishawama. Lelo Ndetontokanya, nga cakutula Ine kuti natala—icintu conse pa ng’anda yandi, ico Ine nalefwaya ukulemba, cena cifwile ukuba cishibilo camalemo icaka icileti: *Ukucetekela Muli Kristu E Ciminshi Minshi Cobe*. Ico nacilungama. Bwekesha Kristu muli Ciminshi minshi.

³⁰ Nomba, mwe Taata Lesa, tulepalamina pa mepusho nomba. Abacishinka nganshi, nganshi eflyo twaisa. Kabili—kabili aba abantu abasuma, Shikulu, nababika aya mepusho kabili—ayo ayali pa mitima yabo, kabili limbi na bengi ukucilapo abali mu cikulwa; kabili bena balefwayafye ukwishiba ifya kucita. Kabili Taata, Ine—Ndi fye icakupyanisha icibusu nganshi kuli Imwe, lelo Ndepepa ukutula Imwe muli no kungafwilisha ukwishiba i Cebo Cenu, ukutula Cena calaleta icipandwa cakusekelamo ku lipusho lyonse. Ici nomba twacisha mu maboko Yenu, kabili mwi Shina Lyenu emo twaipushisha cena. Ameni.

³¹ Nomba, ilipusho lyakwa Munyina Pat pano lyena ni limo ilisuma nganshi, ilisuma nganshi. Mfwile fye natampila pali ilyo, Munyina Pat. Nomba, nga cakutula onse pali imwe mwebashala nakwata ilipusho, iwe ulembefye lyena nokulituma pano, nangu—nangu Munyina Pat alamiletela amapepala ya putulwa; nangu Ine nalabafye uwansansa ukucita icawamishaa ico Ningicita mukwasuka lyena.

Nomba, ili lyena lipusho limo, Munyina Pat. Ici cileumfwika kwati cakusekeshafye, lelo lyena lipusho line line.

101. Nikwisa kwaba nomba ilya mipashi iyaile muli ba kapoli? Nikwisa kwaba imipashi ilya iyaile mu mukuni waba kapoli bulya bushiku lintu Yesu atamfishe yena ukufuma mwi shilu?

³² Ukuba, Munyina Pat, uku konkafye nokwishiba naishiba bwino...Nomba, twalatampilapo ne ngulu mukubalilapo. Nomba, amasambililsho pa ngulu cintu cimo icikalamba. (Nomba, imwe bamo mumone inkoloko kabili mwileka ine nsende inshita itali pa lipusho limo.) Lelo yalya maka ya ngulu, ilya imipashi yali mu muntu uwitwa Itulwe mukubalilapo. Bushe ico tacilungeme? Kabili pa mulandu wakutula ishina lyakwe lyali Litulwe, pantu *Itulwe* mu ci Hebere cipilibula “abengi.” Mwamona? Yena yali iingi pali ena.

³³ Kabili ilya imipashi iyali muli ulya muntu watemwikwa yamulengele ukuba ishilu. Kabili nga cakutila umuntu umo alitala amonapo umuntu ishilu nangu ukubomba pamo na ena, yaliba imiku iingi namaka yabo—yabo—yabo ayengi, pantu ena alaba uwaikatililwa nganshi ne ciwa. Nga cakutila imwe mwalipo pamo apo u—umuntu alufishe amano yakwe, oh, cena cisendafye abantu abengi abasuma ukwikata ena. Kabili ena alaba imiku ibili nangu itatu amaka yabo.

³⁴ Nomba, lintu umuntu alemana amolu namaboko kabili na Mupashi wa Mushilo aikatilila pali ena, nga cakutila ciwa alikwata yalya amaka ayengi ayakulenga umuntu ukuba imiku itatu nangu ine ukucila pa maka ya buntu, maka yanga ayo Lesa engabika mu muntu? Mwamona? Ayo emaka yesa pali ena pakulenga ena ukwenda mu maka yakwa Lesa, palya epo ena alala pa myaka. Amafupa yakwe yaba ayaololoka; na maboko yakwe yaba ayaololoka; ena kwenda, kabili kwati mulumendo umwaice umusepela, pantu amaka ya Mupashi wa Mushilo yali pali ena.

³⁵ Nomba, yena yali iyabipisha mpaka bakakile umuntu mu minyololo, kabili ena aleiputaula. Kabili batile aleiputaula pakati. Kabili takwali nangu—cimo icingamukaka. Ena ali icine cine umulandu wabipa, pantu ena akwete itulwe ilya ngulu muli ena. Kabili nomba, lintu ena . . . Yesu aabukile kwi shilya kabili aingile mu Gadara no kwenda ukuya ku nshinshi . . . Kabili ali uwabipisha nganshi, temuntu uwali ifyo (mwamona?), umuntu alifye bwino.

³⁶ Cena tacali ulya muntu. Lintu mwamona umuntu kwati ngefyo, tamufwile ukutontokanya ukutila niulya muntu; cena ciwa ecili muli ulya muntu.

Nomba, lilya ishilu ilyali palya pa cintamba bulya bushiku, lyali nokunjipaya ine, mulya mu Oregon. Ulya muntu, Ine—lintu aishile kuli ine, mucifulo ca . . . ena atampile ukumfwishila amate pa mpumi yandi nokula njita “insoka yamucani” ku cinso ca bantu mupepi na makana ikumi, ukuba, cena tacali ukutila, cena tacali ni ulya muntu. Ena ni ulya umuntu uulya, uunwa, uulala, limbi pamo no lupwa, kabili alikwata ukutemwa, kabili—kabili pamofye kwati ngefyo Naba nangu iwe waba. Lelo cena cali niulya ciwa muli ena ewalecita cilya. Mwamona?

³⁷ Kabili tekuti utamfye iciwa ne mibele yalubana. Cena cisendafye ukutemwa ukucita ico. Kabili ukutemwa maka ayacilamo ayaba mwi sonde. Nomba, nga cakutila kuti mwamona, iciwa lyonse cena cipatafye. Ulupato lwakwa ciwa. Kabili lintu umuntu apata umuntu umo, ibukisheni, cena ni ciwa uwabipisha eususha nangu ukukana temwa. Imwe tamufwile ukucita ico.

³⁸ Muleibukisha ukutila a—a . . . Yesu atile mwi sambilisho Lyakwe ukutila lintu ulepepa, “Taata Wesu Mwebaba mu

Muulu,” . . . Kabili lintu Ena aishile, Atile, “Nga cakutila iwe tawelega umuntu onse ifilubo fyakwe ukufuma mutima obe, ninshi na Taata obe uwa mu Muulu telela ifilubo fyobe.” Mwamona? Iwe taufwile ukucita ico.

³⁹ Lelo nomba, apo ciwa apanga amaka ayalupato (mwamona?) ukubutuka ukufuma ku cintamba ukufwaya ukwipaya ine, ico ena acitile kumubili, ena ali uwacilapo, imiku iingi ukucilapo . . . Ena nga anjiketefye, limbi, kutukumo twakwe tubili, ena ali nokunjikata mu mushipi kwati ifi, pantu ena afinine tuu-sikisike nangu tuu-sebente; ena alicililepo pali sikisi fiti nacitika nangu sebeni fiti ubutali, umuntu umukalamba nganshi. Kabili fye . . . Ena aumine kashimikila mulya mu musebo nekofi lyakwe, aputwile ifupa ilyapa mabeza ne ncendwa, kabili alimucenene, kabili bamutekele ena mucipatala. Ena apatile bakashimikila. Kabili nomba, abutwikefye ukwisa pa muulu palya ukutula ena anjipaye. Mwamona?

⁴⁰ Nomba, muli ulya muntu mwali iyi impashi iyo iyatamfiwe ukufuma muli bakapoli mu Gadara. Abantu balya abalanda bali pano mu ncende iyamashilu, ukulatobaula imitwe yabo ku fyela, muma selu. Ibukisheni, ifiwa tafifwa. Ifiwa lyonse filabapo, lelo kuli nokuba inshita ilyo ifiwa fili nokufwa. Fyena fikafumapo mukupwililika. Lelo nomba, fyena epo fili, kabili fyena filabomba ukufuma munkulo ne nkulo pa bantu. Fimo fyaba mumibele yepwalonda; fimo fyaba mumibele yacipumputu; fimo fiba mumibele yacifuba ca ntanda bwanga. Fyena fingila mumubili, lelo fimoneka, kwati tafikwete amaka mpaka fyaingila mu muntu. Fyena fibombela mu muntu, ico icandeta kwi tontonkanyo limbi, ukutula Mupashi wa Mushilo aba—afimba pe sonde, lelo Ena amoneka uwabula ukwafwa mpaka Ena aingila muli iwe kabili namuli ine.

⁴¹ Lesa aleshintilila pali iwe na Ine. Mwamona? Mupashi wa Mushilo . . . Isonde lyaisulamo u Mupashi wakwa Lesa, lelo Wena ulapongololwa ukutwalwa. Lelo Wena—Wena tekuti ubombe mpaka Wena waingila muli ifwe, ifwe fwebantu nse, ukutula ubombe.

⁴² Kabili ciwa afwaya ukubula ifwe ukulabomba pesamba lyakwe. Eico lintu ena aba mumibele iishakosa, ena atampila mulubembu. Nga cakutila ena kuti aikatilila ena fye umuntu uwalungama, umuntu umusuma, kabili nokulekafye ena atwalililepo kabili nokwasha ukuba umusuma kwati filya; nga cakutila ena amwikatilila kwati filya mpaka ena afwa, ifyo efyo afwaya ukucita. Amwikata ena, pantu temulandu nefyo iwe wingaba uwalungama, ifyo iwe wingaba umusuma, ifyo iwe wingaba nemibele iisuma, ifyo iwe wingaba uwawama, ifyo iwe wingaba uwacishinka, iwe tekuti uye mu Muulu mpaka wafyalwa cipya cipya. Yesu efyo alandile. Eico takuli . . . Cena . . . Iwe ufwile wafyalwa, iwe ufwile wapilibulwa cipya

cipya, nangu ninshi tapali inshila mwi sonde kuli iwe ukwingila mu Muulu, nangu ukutala—nangu ukutala ukwisa kuli Kristu.

⁴³ Nomba, Nacilanda inshita ishonono ishapitapo, ico limbi icingemya limbi mukutontokanya kwenu ilipusho limbi, ilyo Ine—ilyo Ine nafundishe, kabili ico caliba pa—pa . . . Ukutila Ine nshacetekela ukutila kwaliba umuyayaya . . . Ine nshacetekela Baibele ifundisha pamuyayaya, kumbo ukupya. Cena tacicita ifyo, pantu nga cakutila imbo yaba iya muyayaya kabili na bantu abaya kulya bali nokuba mukukandwa umuyayaya, inshila fye imo iyo bena bengakandilwamo umuyayaya, bena bafwile bakwata u Mweo wa Muyayaya. Kabili kwabafye umusango umo uwa Mweo wa Muyayaya, kabili noyo waya muli Lesa. Mwamona? Eico bena bafwile baisesa mukwisa fumapo (mwamona?); ico cili, imibili yabo yaba iyaonaulwa, kabili nomba nolubali lwa mupashi wabo waba uwaonaulwa. Ico ekutila ukonaulwa mukupwililika; kabili takuli nangu cimo kuli ico. “Nangu umushila nangu umusambo,” Baibele efiyo yena ita ico. Bena mukupwililika nabafumapo.

⁴⁴ Kabili nomba, kuti Nashininkisha ukutila mwaliba imipaka mu Myuulu, ukutila bena teti babe abalingana, lelo imwe muli nokukwata u Mweo wa Muyayaya uwalingana. Lelo Baibele yalanda ukutila ishambumu isha pe sonde shileta ukucindikwa kabili no bukata (Ukusokolola 22)—shileta ukucindikwa no bukata mu musumba. Ico icileshininkisha ukutila kukaba imfumu mwisonde lipya, imfumu kabili shikateka. Yesu aebele abasambi Bakwe . . . Bena batile, “Cinshi ico tukakwata panuma yakusha ba taata, naba mayo, kabili ifwe bonse nokukonka Iwe?”

⁴⁵ Atile, “Icine, Ndelanda kuli imwe, imwe mukekala pafipuna ikumi nafibili, mukalapingula imikowa ikumi imo naibili iyakwa Israeli muli bulya bushiku.” Mwamona, cena ni cimbi, yena mibombele yapano i sonde iyo iili nokwisa iyo—iyo iikaba iyamaka ukucilapo pa cintu conse. Muli ico icakutila twakwakabe ulubembu, lelo cibe ukutila kukaba bakateka nefyaba ngefyo mu misumba, lintu ifintu fyonse fikaba ifyasendelwa munshila iya Mweo wa Muyayaya.

⁴⁶ Lelo ababembu bena bakakandilwa pa membu shabo umwabela imicitile iyo iyacitilwe mu mubili, kabili nomba yena ikaba mukupwililika kabili mukonaulwa ukwa pwililika. Nomba, ibukishenifye icakuti. Imwe mwebalelemba pama pepala, ibukisheni ukutila.

⁴⁷ Kabili munembepo pali ico, ukutila kwabafye umusango umo uwa Mweo wa Muyayaya, kabili ifwe tulefwaya uyo wine; kabili Lesa eka ewakwata u Mweo wa Muyayaya.

Takwaba imisango ibili iya Mweo wa Muyayaya, u Mweo wa Muyayaya umofye, kabili uyo epelafye ewikala. Kabili ibukisheni, lembenipo ici pepapala lyenu pamo: Conse ico

icapangwa, ico icakwata intendekelo, calikwata nempela. Icintu conse ico icakwata ukutendeka calikwata ne mpela, kabili icofye ico icishakwata ukutendeka tacakwata impela. Kabili kwaba fye icintu cimo icishatalile acikwata ukutendeka kabili uyo ni Lesa. Kabili iyoine enshilafye imo iyo iwe wingeminamo mukubuka, yena kukwata u Mweo wa Muyayaya mukati kobe. Mwamona? Iyoine enshilafye imo iyo iwe wingabwelelamo, cena cintu cimo icishakwata ukutendeka. Kabili lintu iwe wapokelela u Mupashi wa Mushilo, muli iwe mwikala u Mweo uyo uushatalile autampa kabili tawatalile aukwata impela; kabili iwe walikwata uyo u Mweo muli iwe, nomba iwe walikwata u Mweo wa Muyayaya kabili mwaba abana abaume nabana abanakashi abakwa Lesa. Mwamona? Kabili imwe teti mufwe ukucila pafyo Lesa engafwa, pantu imwe muli lubali lwakwa Lesa.

48 Ifwe natukwata ilipusho pano pakashita akanono akapitapo, muno pancende pamo, pakumwenwa libela, cileleta ico bwino bwino kuli cilya icintu cimo cine. Iwe waba ulubali lwakwa Lesa; kabili nga cakutila Lesa ayakanya umwine pa Lwakwe muli ilya i Ntumba iikalamba iya Mulilo, kabili nailya imisasatu inono yafuma nokuya pali cila umo pali balya abantu, kabili Cena cacita icintu cimo cine ileelo. Ifwe kuti twashininkisha ico ukupitila mukwishiba uko twakwata, ukupitila mukufundisha kwamuli Baibele, nefyakufwaya fwaya fya science, cikope icakulangisha ukutila ico caba Icacutila, ukutila Lesa alayakanya umwine Eka pakati ka bantu Bakwe. “Kabili pantu Ine ndi no mweo, na imwe muli no mweo pamo,” Yesu atile. Ifwe tekuti tufwe. Takwaba icintu icaba ngemfwa kumwina Kristu; “Pantu ena uyo uwacetekela muli Ine, nangu ena afwa, ena ali nokuba no mweo: Kabili uyo onse uuli no mweo nokucetekela pali Ine takatale afwa.” Mwamona?

49 “Ukufwa,” ishiwi *ukufwa* lilepilibula “ukupatukana.” Nomba, ku mubili, tulapatuka ukufuma kulubali lwa mubili, pantu uyo ucili mulubembu, lelo imipashi yesu yakwa Lesa iyo iishinga patuka ukufuma kuli Lesa, pantu ifwe tuli lubali lwakwa Lesa. Ifwe twaba—ifwe tuleleta. . . Ifwe twaletwa ukubwela muli lilya itontonkanyo lyakwa Lesa. Icintu conse ico Lesa acita caba icapwililika kabili ica muyayaya. Kabili lilya line amatontonkanyo yakwa Lesa yaile mu bufumu ubwa bantu abo abali nokupepa Ena, yalya yene amatontonkanyo ya muyayaya. Mwamona? Yena tekuti yonaike nakabili. I cebo conse icakwa Lesa ca Muyayaya. Yesu atile, “Imyuulu ne sonde fili nokupita, mwamona, fyonse fibili imyuulu ne sonde kuti fyapita, lelo i fyebo Fyandi tafyakapite.” Mwamona? Fyaba ifya muyayaya pamo na Lesa. Kabili “Nga cakutila iwe waikala muli Ine ne Cebo Candi muli iwe. . .” Mwamona? Ifwe tuba ulubali lwa Cebo Cakwe, ulubali ulwa Mweo Wakwe, pantu ifwe tuba umubili wamu mubili Wakwe, kabili ifupa lyamu mafupa Yakwe, kabili u mweo wamu Mweo Wakwe. Nomba ifwe tekuti

tonaulwe ukucila pali Lesa ifyo umwine Eka engonaika. Ifyo efyo u Mupashi wa Mushilo waba.

⁵⁰ Umuntu umunono nafuma pano ukufuma ku Georgia, Munyina Evans. Ena aliya monse mu calo. Kabili nikatungilila umukalamba uwakwa cibusa musuma wandi, Oral Roberts; kabili ena—ena ewatungilile fyonse ifyakulangisha paci tunshi tunshi mulya mwine, kabili ne fintu ifingi ifyo acitile. Lelo alandile kuli ine ubushiku bumbi, atile, “Munyina Branham, Naile kulya kwisukulu lyakwa Munyina Jagger. Naile muncende yonse; Naikele kulya imyeshi itatu. Nalelunga; Naile ku ncende, muli cila imo muli shena, kabili cena cabwelelefyo ku cintu cimo cine. Ine tekuti inje kuncende iyo Nshinga kwatiko icakushininkisha icili conse (mwamona?), nga cakutula Ine nacita *ici*, nangu Nacita *cilya*, kabili cinshi ico Ine cingacita *pano*, nangu Ine, nangu Ine nshili,” atile, “mpaka Ine naumfwile ukufundisha kobe.” Natile, “Nomba ico ecapwishishishe ico ukupwililika.” “Pantu lintu kapepa aelwa ukufuma ku membu shakwe takwata kampingu nakabili uwalubembu.” Ena napula ukufuma mumfwa naingila mu Mweo, kabili nakwata u Mweo wa Muyayaya mukati kakwe nawikala mulya kabili tekuti ufwe ukucila pafyo Lesa engafwa. Bwino bwino fye ni Baibele. Mwamona? Ena nasungwa mu muyayaya, pantu ena nakwata u Mweo wa Muyayaya.

⁵¹ Nomba, ico tacilepilibula ukutula kuti wacita ulubembu nokuya pamo nalo, pantu iwe nga wacita ulubembu ukapanikwa palubembu lobe. Ico nacilungama bwino bwino. Lelo apofye u Mweo wa Muyaya uli palya, iwe kwikala umuyayaya. Yesu atile, “Ena uyo uumfwa i Cebo Candi (Yohane Washila 5:24)—ena uyo uumfwa i fyebo Fyandi, acetekela napali Ena uyo auwantumine Ine, nakwata u Mweo wa Muyayaya, kabili tesa mubupingushi, nakwata—lelo napula mumfwa naingila mu Mweo.” Mwamona? Onse. . . “Takuli umuntu uwingesa kuli Ine kano Taata Wandu amutinta ena mukubalilapo; kabili na bonse abo abaisa kuli Ine, Ine. . . Kabili na bonse abo Taata Wandu apela Ine bali nokwisa kuli Ine.” Ico nacilungama. “Bonse abo Ena ampela bali nokwisa, kabili tapali nangu umo uuli nokuluba. Ine ndi nokubapela u Mweo wa Muyayaya kabili nkabemba pa bushiku ubwa kulekelesha.” (Yohane Washila 6) Oh, wecakushininkisha we icapalwa. Mwamona? Nomba iwe taufwile ukuya uleendauka uwaba nokutina kwa mfwa kabili nokwendauka.

⁵² Lesa alitupela ifwe icakushininkisha capwililika ukutula ifwe tuli bana Bakwe. Kabili nga bana Bakwe, Alatulungamika ifwe kwatifye nga fintu Ine nungamika abana bandi, iwe ulalungika abana bobbe. Lintu bena bali mucilubo, tulabalungika. Nga cakutula—nga cakutula abana bandi bali mucilubo, nomba cena mulimo wandi nga wishu ukulungika bena. Kabili nomba, nga cakutula abana bakwa Lesa bacita ifilubo, wena mulimo Wakwe nga Taata, kabili

Ena ali nokukulungamika. Ibukishenifye ukutila, imwe muli nokukulungamikwa. Lelo apo imwe muli bana Bakwe, i sonde lifwile lyafumyapo amaboko yaliko pali imwe (Ico nacilungama!), pantu Ena atile, “Cena cawamapo ukucila imwe ukukulikwa ilibwe mu mukoshi wenu kabili imwe nokuposwa mukushika kwa bamba ukucila ukubika umulandu pali imwe mwebanono abo abacetekela muli Ine.” Ico nacilungama. Bushe ubo ubupingushi buli nokuba shani?

⁵³ Nomba, Munyina Pat, ukubwelela kulipusho lyobe. I mipashi ilya iyafumine muli ulya muntu ilya iyamusendele kwati ngeshilo (mwamona?), icita icintu cimo cine ileelo mu bantu. Mwamona? Niyena ilya imipashi, amakana ukutamushapo na makana. Kabili ciwa esamo pamo kwatifye necakukola cinono. Cena cilifye kwati bena kubula umukashana pesukulu linono; icintu cakubalilapo ico bena bali nokucita kumuleka ena apepeko umushanga. Mwamona? Ico ecimulenga ena atampa. Kabili icintu cakonkapo bena bacita, kubula icikolako panono. Kabili nomba, icintu cakubalilapo, cena caya ponena mwibange; kabili nomba ukufuma apo, kuya mumusango wine wine uwakupepa ibange. Cinshi ico lyena licita? Lyena libatwala mukupena. Bena babafye mukupena, kabili ninshi na ciwa nabekata. Mwamona?

⁵⁴ Eico ciwa aba mukupepa imishanga. Ukutila imibele yakwe iishakosa. Nomba, nga cakutila amona ukutila iwe naucenjela bwino kabili iwe uli nokukwata cilya, ena tekuti aleke ciye apatali ukucila pamishanga. Mwamona? Apofye ena kuti aikatilila iwe palya panshita intali, mpaka ena abula, alenga umweo obe ukufumamo, pantu ena naishiba ukutila tekuti uye mpaka Lesa alanda ifyo. Lelo iwe uli nokulaumfwa amasambilisho panuma yama sambilisho, imbila panuma ya mbila, nokumwa panuma yakumwa pali ena, kabili ukusoka panuma yakusoka pali cena; kabili nga cakutila ena kuti akufumyako kabili nokusunga amatontonkanyo yobe pacintu cimbi, ukuba ngo muntu uwaishibikwa, nangu iwe kuti wakwata ico, nangu icintu cimo kwati ngeco, nomba ena kwikatililafye iwe mpaka iwe akufumya. Nangu nga cakutila ena kuti alekafye iwe wayampanya ku chalichi nokutila, “Ine ndi nokuba umuntu umusuma. Ine ndi nokutampa cipya cipya. Ine ndi nokukwata. . . Ine—Ine ndi nokuya ku chalichi nokuyampanya ku chalichi.” Nga cakutila ena kuti akusungafye pesamba lyaico, ico fye eco ena afwile acita. Ena nomba nakukwata, pantu iwe. . . Yesu atile, “Icine, cine (ico cili icapwililika, icapwililika), Ndelanda kuli imwe, kano umuntu afyalwa ku menshi kabili naku Mupashi, ena takengile mu Bufumu.”

Lekeni imilangishefye icintu cimo. Nacilalanda kuli munyina muno cungulo kasuba, Munyina Wood, lintu twaciba pabulendo, ukufumafye, nacilaesha ukufusha amano yandi,

ukuisunga kukulanda pakutila ninga kwata ishiwi ilyalinga ilyakulandilamo mu bushiku.

⁵⁵ Nomba, moneni! Ifwe tuleya pano kabili nokukwata ulubuto ulusuma ulwetaba. Lwena lubuto ulwapwililika ulwetaba ulwabapo mu calo. Kabili Ndeya ku . . . Ukuba, litaba nomuseba na matabako, fyonse ifyo mwingeta lyena. Ine kuti—Ine kuti natwala lyena kulya ku Clark County Fair, kabili Ine kuti nawina akasalu aka makumbi makumbi pali lyena. Lwena lubuto ulusuma ulwe taba, kabili limo itaba lyapwililika kulya, ilyo natala monapo. Ine ndi nokupokelapo akasalu aka makumbi mambi pali lyena. Ine ndi nokutwala lyena ku Floyd County; Ine ndi nokutwala lyena ku Harrison County. Ine ndi nokutwala lyena ku calo, kabili Ine ndi nokutwala lyena ku calo conse. Kabili lyena lili nokuwina akasalu aka makumbi makumbi akali konse. Lwena lubuto ulwapwililika ulwetaba. Naba fyabu science nama kalashi yabo ayakalamba, ayo balolekeseshamo ukumona muli lwena, kabili balupima lwena, ukumona i . . . Lwena lwaba ulwamito iingi iyapwililika, kabili no mucele uwapwililika, kabili—kabili nomutonshi uwapwililika. Ifintu fyonse ifyo ifyabamo muli lulya ulubuto ulwetaba cabafye bwino bwino icapwililika. Nomba, imwe mwatila, “Ine ndi nokubyala lulya kabili ukutila lwena lukandetele lumbi ulubuto ulwapwililika ukufuma muli lwena.” Kabili iwe wabyala lulya mu mushili. Kano nga cakutila lilya itaba, lulya ulubuto ulwapwililika, lwalikwata ubumi bwa mweo muli lyena, lwena lukalala palya nokubola, kabili iyo e mpela yaluko. Lwena talwakatale alwima nakabili, temulandu nefyo lwena lwingaba ulwapwililika. Lwena—lwena talwakatale alwima mpaka lwena lwamena no bumi ubupya muli lwena.

⁵⁶ Kabili kuti wabula umuntu . . . Nomba, Nshilepilibula ici ukucena imyumfwile, Ine fye . . . Cimo chalichi, lino li hema lyandi, kabili Ine ndifye umuntungwa nge cuni. Mwamona? Nomba Ndefwaya imwe mwibukishe, ukutila muli ici, ukutila umuntu kuti aba umusuma; kuti alipila icekumi cakwe; ena kuti aba uwacishinka; ena kuti aafwilisha mukamfwilwa; ena kuti aafwilisha umwana wanshiwa; ena kuti aba ni membala wamu chalichi. Iwe teti usangepo icakulufyanya cimo pali ulya muntu. Inshita yonse icintu cimo cilafuma, ukufuma mukushika mwitumba lyakwe, ukubula ikobili ilyakulekelesha ilyo akwete nokupela kumulanda. Ena ali—ena ali nokwiminina pamo naiwe mufisuma na mufibi. Ali nokuba cibusa obe lintu nangu fye abengi abo abetwa ifyo bambi bali nokukulandila ifyabipa kabili nefintu fyonse ngefyo; kabili ulya muntu acilifye kunse ya Bufumu ubwakwa Lesa kano ena naisulamo na Mupashi wa Mushilo, u Mweo wa Muyayaya. Ico nacilungama! Ifyo efyo cena caba icikankala.

⁵⁷ Uyo wine emulandu untu Ine ndeesesha ukulenga i chalichi candi ukumona ici. Kabili Ine—Ine ndepepa ukutila imwe

tamutontonkenye ukutila Ine ndeesha ukucita ubucenjeshi palwa ico. Ine—Ine ndeesha ukweba imwe ukutila ciwa aliba uwakubepa nganshi, ukutila ena aba uwakubepa mpaka ena ali—ena ali nokupanga iwe ukucita kwati mwina Kristu. Ena ali nokupanga icintu cimo nokupashanya Kristu ukuyafye ukufika nakuli ulya wine Uwasalwa. Baibele Yatila bena bakaba abapalamana mupepi nganshi. Iwe uli nokuba umuntu umusuma. Iwe uli nokukwata . . .

⁵⁸ Nomba lolesha pano, lekeni imilangishe ifyakumwenako pakutila mushininkishe nomba. Ifwe tulefwaya tucisungile mu Malemo lintu ifwe tuli pali iyi impashi. Esau ali uwa wamishapo ukucila inshila yonse iyo wingafwaya ukusendelamo cena ukucila Yakobo ifyo ali. Nomba, Esau (Lesu mumblelele uluse pali ici icakulanda) ena alifye nikafutuka munono. Epela fye. Nomba, nga cakutila kuti mwamona ena, ali cinshi ena? Kasokolola wankama shinono kabili kabepa wabufi mukalamba. Nomba, nga cakutila—nga cakutila Ine ndelanda icalubana, Lesu ambeleleko uluse, lelo ena alandile icabufi. Kabili uwabufi, takwaliko umo uwali nga ena. Lintu abulile utumuti utwa mabala mabala nangu fye ukubika twena mu mushi pakulenga shilya ing'ombe ishaimite ne mpaanga kulya pakutila shinga fyala impaanga isha mabala mabala, ne ng'ombe shamabala mabala, nokubula shena ukuba isha mu—mumaboko yakwe yene . . . Cinshi ico ena acitile? Abulile ikoti lyakwa Esau afwala kabili nakapapatu akampapa ya mpaanga ne fintu fimbi fyonse, kabili aile kulya, kabili nokuipashanya nga Esau ku cinso cakwa wishu uwali impofu uyo uwali ni kasesema. Ico nacilungama? Mulandu nshi, ena ali uwansoni shinono; icine cine efyo ali. Kabili Esau ali ni . . . Ine nshifwile—limbi Ine nshifwile ukulanda ico muli iyo nshila. Mwamona? Ine nshilepilibula cena muli iyo nshila. Ine—Nalafumyapo ico. Ena—ena a . . . ena—ena ali uwa . . . Ine nshishibe; namwishiba ifyo ena ali. Mwamona? Iwe tontonkanyafye mu mano yobe; Ine na . . . Ena ali—ena ali umubomfi umukalamba uwakwa Lesu, kabili Ine nshilefwaya ukulanda icili conse icabipa palwa ena (mwamona?) lelo Ine ndeesha fye ukuleta ifintu ifinono—ifinono ifyo ena acitile. Loleshenifye ifyo ena ali kafutuka. Kabepa? Ico cine, ena alifye—ali uwabipisha. Lelo cinshi ico aleesha ukucita?

⁵⁹ Lolesheni pali Esau. Esau ali umuntu umusuma, uwa mibele iisuma, membala wa chalichi icisuma ileelo. Cinshi ico acitile? Ena ali nifundi. Afumine nokuya . . . Ifyo fine nomba, ifyo efyo bena balesangilamo ubwikashi. Ena alesakamana pamikuni iyakwa wishu wakwe. Wishu wakwe ali nimpofu. Kasesema, kasesema uwakwa Shikulu ali ni mpofu uwabepelwe no mwana wakwe, kasesema, Isaki; ukupitila muli ena emwaishile Kristu. Imwe kuti mwa mwita kasesema, Baibele yatila efyo ali. Kabili ali nimpofu? Mulandu nshi tayundapile umwine eka? Kabili

mulandu nshi taishibile ukutula ulya ni Esau—ukutula ulya ali ni Yakobo mucifulo cakwa Esau? Mwamona? Lesa teba bakasesema Bakwe ifintu fyonse. Ena abebafye ifyo Ena alefwaya beshibe. Mwamona?

⁶⁰ Lesa lilya alepanga ubutantiko, kabili ena alebombela muli bwena. Lesa. . .Nga cakutula iwe kuti waipela wemwine kuli Lesa, Lesa ali nokulenga iwe ukubomba bwino mubutantiko Bwakwe.

⁶¹ Nomba, moneni ico ena acitile, ico uyu muntu acitile. Esau aile nokusakamana pamulanda wakwe, umukalamba, wishi impofu; kabili Yakobo, mukumoneka, ena tasakamene pacacitike kuli ena. Lelo kwali icintu cimo ico Yakobo alefwaya, ico cali bubeli. Temulandu neco icaishile, ifyo ena ali nokupoka ico, nipacipimo nshi ena ali nokufika, bulya ububeli ebo ena asakamenefye. Kabili Esau, Baibele yatila, akene ububeli bwakwe; Baibele efyo yena yalanda. Kabili Baibele yatila, “Kano fye kwaisa uwafye uwabulalelale pakati kenu, nga ulya umuntu umubifi Esau ulya uwakene ububeli bwakwe kabili nokubushitisha pa mbale yamusunga. . . .”

⁶² Nomba, bushe ububeli nicinshi? Bwena ninsambu. Ici eco Ndeesha ukumyeba nomba. Uyu Mupashi wa Mushilo e Bubeli bwenu; ubo e Bubeli bwenu. Isho e nsambu isho Lesa amipela. Nomba, abantu ileelo balanda ukutula, “Ine ndeya ku chalichi. Ine ndifye umusuma kwati nyuyu muntu uukonkelepo. Lelo ine, ncita kwati nibena ba kakunkuluka ba mushilo? Teine.” Ukuba, iwe Esau! Wamona? Cena cintu fye cimo cine, ukukana ububeli. Mulandu nshi, ena acinjenye ne mbale ya musunga. Kabili iwe nokushitisha bwena- . . . Ine nshilelanda ukuti niwe, lelo i sonde lilashitisha cena palupiya ulunono ukucepako pali ico.

⁶³ Esau ali ne nsala. Lelo, mwamona, nga cakutula ubusuma bwependwa. . .Nga cakutula umuntu umo. . .Nga cakutula pwaendele ukufika palya nokwikala mupepi ne tenti pa—panshiku ishinono, ifwe kuti twasanga ukutula Esau ali. . . Ifwe nga twasalile Esau. Mwamona? Lelo mu mutima wakwe alefwaya bulya ububeli. Ena tasakamene pa cintu icili conse cimbi; ena alefwayafye bulya ububeli. Ecofye ena alefwaya.

⁶⁴ Kabili Esau alefwaya ukuba umuntu umusuma, nokusakamana pa fintu fyonse, nokucitafye ifintu fyonse mukulungama, nokupanga ifintu fyonse kwatifye. . .Ali umuntu umutuntulu kasunga wa mafunde; Esau efyo ali. Ena alefwaya ifintu fyonse ukuba ifyalungama. Kabili na Yakobo alefwaya icintu cimo, kabili neco cali bubeli, kabili ifyo efyo ena asakamenefye. Kabili Esau. . .Namumona icacitike kubalumendo babili. Mwamona? Kabili nangufye ukufuma muli Yakobo mwafumine ifikolwe ikumi na fibili ifyo ifyaletete, ukuba, imikowa ikumi na ibili iyakwa Israeli, ukufuma muli

Yakobo. Kabili ena aitle—kabili Lesa aitle Yakobo umwana Wakwe wine. Bushe namumona ico Ndepilibula?

⁶⁵ Ulya Mupashi wa Mushilo afwile ukuba umukankala uwacilapo kuli imwe ukucila icintu conse cimbi ico icaba mwi sonde, ukuyumfwa kobe, umweo obe, incito yobe, icintu icili conse icabapo. Taufwile ukuleka mpaka iwe wakwata Ico. Iwe ufwile wapokelelela Cena. Cena cifwile ukuba icacilapo. . . Kabili iwe watila, “Ukuba, Ine ndetina bena—bena kuncito yandi. Ine ndetina ukutila umulume wandi, umwandi. . .” Taufwile ukutina; leka Ico cibe incende yakubalilapo. Leka ifintu fyonse fimbi fileya. LekenI Ico cibe icakubalilapo. “Ukuba, Ine ndeenekela ukukwata Ico muli bumo ishi inshiku, Munyina Branham.” Tebumo muli ishi inshiku, ni nomba! Ino e nshita. “LekenI Cena cibe icakubalilapo ilyo Ine—ilyo Ine nshilacita icintu cimbi. LekenI ine nkwate Ico nomba!” Ndi uwapupumina! Ico calangafwilisha ukwasuka ilipusho lyesu. Iwe uli fy- . . . lintu iwe waba uwapupumina pali Ico, icine cine iwe ufwile wakwata Ico nangu ukufwa (mwamona?), nomba ilyo e lintu iwe ufwile wakwata Ico.

⁶⁶ Umu Yuda umunono aleba muno mu musumba. Ine nshishibe nga cakutila imwe mwalimwishiba nangula iyo. Ena alyundepwe ku bulwele bwepwalonda. Bena bapele—bamutamfische ukuya. Kabili lintu abatishiwe mwi Shina lyakwa Yesu Kristu, nomba icine cine balemukana bamutamfya, bamubika mu ncende. Kabili nomba ena aile nokuya ba ne chalichi ca MethodistI. Kabili bafwailishe ukutila ena abatishiwe mwi Shina lyakwa Yesu, kabili bamubikile palya apatalalisha, apali teni pesamba, Iya Ohio; bamubikile ubusanshi panse palya (Munyina Fleeman, ufwile waibukisha Munyina Vance, mwamwibukisha uyo?)—bamubikile panse, palya, kabili necakupompa amenshi naco palya, kabili atile, “Kuli amenshi ayalinga ayakutila iwe ubatishiwe cipya cipya mwi Shina lyakwa Yesu, Ndetunganya.”

⁶⁷ Nangu cibe ifyo, ena alenjeba ilyashi ilinono pamuku umo. Alandile ukutila lintu aba bantu *bamo*, umukashi wakwe—baleikala pamo naena. . . Kabili alongenye ifintu fyonse ifyakale pamo mucimbaya mbaya cikalamba icafwa kabili atampile ukuya ukufuma mu musumba. Kabili umukashi wakwe atile, “Bushe nawishiba ifyo caciba? Ine nacilakabila nga nacikwata ukunwa amenshi ilyo Nshilafuma muli ilya incende.” Atile, “Ndi ne cilaka.”

Ukuba, atile, “Wemutemwikwa, kuli icifumya amenshi.”

Atile, “Ukuba, twalililapo mpaka usange incende iisuma.” Mwamona?

Kabili ailepo ukuya ku ntanshi panono, kabili atile, “Palya pali nacimbi icifumya amenshi.”

Atile, “Ukuba, twalililapo fye ukuya ku ntanshi.” Mwamona?

68 Lelo atile, “Nomba, lintu afumine kunse ya calo, tamwali umu pompi.” Atile, “Ena alelwishafye a—apa kunwa amenshi.” Kabili atile, “Panuma yakashita, kulya mwibala kwali umupompi uwa mu calo uwakale, mulya mwine mwibala, apitile pa ng’ombe ishingi; kabili ena aletina ing’ombe.” Lelo atile, “Atile, ‘Levi, Ine mfwile nakwatafye ukunwa!’” Eico bena—ena aiminike motoka. Kabili atile, ilyo fye talati afume muli motoka yaiminine, ena afumine kabili apitile pacacingilwe. Ena aletfwaya ukukwata amenshi. Kabili lintu Lesa aba umutuntulu kuli iwe, lintu iwe wakwata icilaka ngefyo, ico cena tacili limbi ni Lesa nangu iwe kuti wafwa, iwe teti ushipikishe kuli ico inshita iitali, nomba ninshi icintu cimo cili nokucitika. Cena nacikwata—iwe ufwife waba pamulimo pamo na Lesa. Ilyo e lintu iwe wingakwata—cena ukucitika.

69 Nomba, iyi imipashi iyakowela ilabepa abantu. Kabili nayena imipashi, imiku iingi ilaba iyabukapepa nganshi. Nomba imwe mwatila, “Ulepilibula, bukapepa?” Ee, mukwai! Nangufye ukufundisha Amalembu, muli Baibele. Bena mucine balacita.

70 Nomba moneni! Yesu aishile kwi bumba ilya bantu abo abali nibashimapepa ba mushilo; kabili bena basungile amafunde filya fine yena yalembelwe; kabili bena bali nganshi, bakapepa nganshi. Kabili Yesu—Yohane alibetile, atile, “Imwe mwe nkulo ya mafwafwa (isho ni nsoka), ninani amisokele imwe ukufuma kubukali ubo ubuleisa?” Lintu Yesu amwene bena, Atile, “Imwe muli bakwa wiso kasebanya.” Ico cali ni Lesa ewalandile ico. Bena ukubafye aba bukapepa ngefyo bengaba.

71 Ibukisheni, lintu—ciwa asendele umuntu wakwe, lelo temupashi wakwe. Lesa asenda umuntu Wakwe lelo te Mupashi Wakwe. Mwamona? Mupashi wa Mushilo esa mu mweo obe nokushisha umupashi obe, nokwikala ukupitila muli iwe, kabili akupela na maka yakuba no mweo. Lelo lintu—lintu u mupashi obe watwalililapo, umupashi onse usungwa pamo na Lesa; lelo Mupashi wa Mushilo ali pali iwe kabili aya pa muntu umbi, kabili no muntu umbi, kabili no muntu umbi. . .

72 Uyu u Mupashi uwali pali Eliya waile pali Elisha, ukuba ifipandwa fibili ifya Wena; imyaka imyanda cinelubali kuntanshi nangu imyaka cine konse konse kuntanshi yaile pali Yohane Kabatisha, nokulenga ena ukucita. . . Lolesheni ifyo Eliya, lolesheni ifyo Eliya ali: umuntu umukalamba uwa masako masako, imyefu yapa muulu ponse ponse pali ena; impapa sha mpaanga, shamoneke kwati cishishi ci nakababa, necinso cakwe icafuma kwati nga filya, ukwikila panshi ukupita mulya nempapa necipimfya ca mpapa iikalamba naishinguluka, ifyakuikaka fyakwe kwati fyakwikata ifyashingulwike umusana wakwe, ngefi. Nga cakutula imwe mwali. . . Nga cakutula ena aendele ukwisa ku ng’anda yobe kuti watila, “Ooo, owe! Iteni bakapokola bwangu bwangu. Umuntu waba ifi uwiminine pantanshi ya cibi candi.” Lelo ulya ali ni kasesema uwakwa

Shikulu. Icine ali! Kabili nomba, lintu afwile, icipandwa cabubili ica Mupashi caishile pali Eliya; kabili nomba imyaka imyanda cine konse konse kuntanshi caishile pali Yohane Kabatisha nokulenga Yohane ukucita bwino bwino filya fine bena bacitile, pantu Wena wali mupashi wakwa Eliya.

⁷³ Nomba, nga cakutula umupashi uwakwa Eliya wali pali Yohane kuti wamulenga Yohane ukucita kwati ni Eliya, u Mupashi wakwa Lesa ukuba pali iwe kuti wakulenga ukucita kwati Yesu. Nomba, apo epo iwe usanga Mupashi wa Mushilo. Mwamona? Ifyo eflyo Mupashi wa Mushilo acita. Wena ulenga iwe ukuba uwafuka, ulenga iwe ukuba uwaicefya, ulenga iwe ukuba uwakwelela.

⁷⁴ Bushe kuti batinta imyefu yapamuulu ukufuma pa cinso cobe, nga cakutula iwe walikwete yena kulya, bena bainukula kabili nokufwishila amate pa cinso cobe, lintu iwe walikwete na maka ayakwita a—amatulwe yaba Malaika? Bushe iwe kuti wacita ico pamulandu wakutemwa abantu abo abalefwishila pa cinso cobe? Bushe iwe kuti wacita ico? Nga cakutula umuntu umo aendelefyeye aisa kuli iwe kabili atila, “Hey, iwe myalu myalu!” nokukutoba ulupi lumo kulubali lwacinso, bushe iwe kuti wabapepelako ukutula babelele? Nomba, apo epesa ukweshiwa—kwa kucetekela nga cakutula iwe walikwata Mupashi wa Mushilo nangula iyo. Mwamona? Lintu umuntu umo alanda icabipa ukulola ku muntu umo, inshita shimo shimo nibalya abalanda ukutula balikwata u Mupashi wa Mushilo, “Ine kutifye naba naena nga cakutula cena casendela ine ubushiku bwakulekelesha.” Mwamona? Nomba, apo epo iwe ubebeta pali Mupashi wa Mushilo obe. Mwamona? “Mwalipalwa imwe lintu abantu bamilandila umusango onse uwabipa ukulola kuli imwe ukumibepesha pamulandu we Shina Lyandi.” Lelo imwe kuya nokubabwekeshamo bena? Iyo! “Sangalaleni kabili mube abacilapo mukusangalala, pantu eico bapakese bakasesema abo abaliko ilyo imwe tamulabako.” Mwamona?

⁷⁵ Lintu umuntu umo alanda icabipa pali iwe, iwe ulelanda icintu icisuma. Nga cakutula iwe wafilwa ukulanda ifintu ifisuma pali bena, nomba wilandapo nangu cimo. Ucilekefyeye cibe. Mwamona? Kabili nomba, lintu waba weka palobe, pepelako bena.

⁷⁶ Nga cakutula kwalibako icintu cimo mu mweo wandi icangafwilisha ine ukukutuluka ukutula Mupashi wa Mushilo uwaishile muli ine pali bulya ubushiku, aba ifyo fine. Nakwete imibele yakifulwa bwangu, uwakutinya, umu Irish kumbali shonse shibili. Kabili Ine ilingi line nshalelya nangu cimo nakalya, akanwa kandi kaleba lyonse akacenwa apo umuntu umo auma, naletoloka apo Nshifwile ukutoloka. Ine nalikwata ameno yandi yamo ayafumine nomba yalibikwapo yambi apo Ine—Ine Nalelanda apo nshifwile ukulanda (mwamona?) nokulanda ifintu...Ine lyonse naleba mubwafya. Kabili

Natile...Umuntu umo atile kuli ine, kafundisha wandi pa sukulu, ena atile...Natile, "Namayo, Ine—Ine—Ine tetti ngafwilishe ico." Mwamona, Ine naleba mubwafya inshita yonse. Kabili Natile, "Ine teti ngafwilishe muli ico." Umubusu umukote Mayo Temple, ena elyo aile ku Bukata ubushiku bumbi ubwafumineko.

Kabili atile, "Ukuba, lolesha Wemutemwikwa." Ambikile pamatanta yakwe, kabili anjimishe pamuulu mumaboko yakwe kabili atampile ukulila. Umuku wakubalilapo Ine nshatalile nkwata ukutemwa ukwaba ngefyo ukufuma ku muntu umo, umwanakashi umukalamba. Ena alililefye pamuulu wandi. Atile, "Billy, Ine nalacitapo icintu cimo kuli iwe, Wemutemwikwa; Ine nalakupela akatambo akanono." Kabili atile, "Nga cakutila uuli onse pabalumendo atolokela pali iwe..."

⁷⁷ Acita ine "umulanda," pantu ine Nafuma ku Kentucky, namwishiba, kabili—kabili...Ine—Ine icine cine nali uwafwele bubi bubi. Kabili bena balempumya pamushishi wandi, uwaleselela bwino bwino mupepi nga fintu wena uli nomba, kabili onse waleisa pacinso candi. Kabili Ine nalekwatafye inshita yabipa namwishiba. Kabili—kabili balenguma nokuntoba amapi. Inshita yonse umuntu onse aumfwa ukufulwa bwangu, bena baleenda, nokwikatafye ine, nokuntoba amapi. Kabili pano Naleisa. Mwamona? Kabili e—ico nomba—nokulwa. Kabili ifwe twalefika—ine nalebwekeshamo, Nalekwata nokulwa ukwa myele ne fintu fyonse fimbi.

⁷⁸ Kabili nalibulile ne mfuti ya mutundu wa Winchester nokweshwa ukulasa, nokuipusha bwino mubalumendo bane nangu basano, abangumine mpaka Ine nafilwa nokwiminina. Ine nga nalipeye bonse pali bena nga cakutila tacali ni Lesa. Nabulile impolopolo ishaponene pa mushili, nokushibwesha mumfuti; shena shalepikafye bwino ngefyo shena shingacita. Mwamona? Ine nga nali kepaya wa bantu basano, limbi, nangu abalumendo basano.

⁷⁹ Nalifye nemyaka ikumi na ibili iyakufyalwa, nalikwete icifukushi icikalamba! Kabili kafundisha atile, "Bula aka akatambo akanono, Billy, kabili lyonse iwe wapena, iwe kwimininafye nokukaka utufundo pabula muli kalya akatambo." Atile, "Lintu iwe wacita ico, nomba iwe ufwile waleta ako akatambo kuli ine. Ine ndekulaya ukufulwa kobe kuli nokupwa."

⁸⁰ Natile, "Misisi Whalen, Ine mucine natontokanya ukutila iwe ulimusuma nganshi." Natile, "Ine—Ine ndi nokweshwa ukucita ico." Mwamona? (Nangu Misisi Temple; Ine ndelanda ukutila Misisi Whalen. Natile Misisi...Mista Whalen ali nikafundisha pano inshita imo.) Eico Ine—Ine nabikile akatambo mwitumba lyandi. Kabili Nshafumine mulubansa

pama mineti yasano mpaka umuntu umo antobelemo limo. Ukuba, Naile—nokubatendeka bena, namwishiba. Naingishe ukuboko kwandi nokufumya akatambo kandi; kabili Natampile ukukaka akafundo kamo; Naposa akatambo panshi, kabili Ine naile. Mwamona? Ine nafililwe ukucita ico. Mwamona?

⁸¹ Kabili Natile, “Ine tekuti imbe umwina Kristu.” Lelo lekeni myebe, bulya ubushiku kulya mu Ohio Avenue lintu Mupashi wa Mushilo aishile muli ine, ico capwishishishe ukufulwa. Ico capwile. Natile, “Ine nshakatale ncita ico. Ine tekuti imbe umwina Kristu, pantu Ine tekuti ndeke ico,” Natile, “icintu cimo ico ico nafyalwa naco.” Natile, “Mulumendo, ba taata balefulwa bwangu; kabili—kabili ba mayo wandi, bali niba Mwenye citika, balikwete ukufulwa ukwalinga ukwakulwa nasoyala yalelila.” Natile, “Ine? Oh, Ine. . . Mulumendo, onse uyo uwaisa tendeka ine ali nokucimona; epelafye.” Natile, “Nga cakutula Ine kuti nanina pamutanto ukuya boma bena,” Natile, “Ine icine cine kuti nacita ico.” Mwamona?

⁸² Lelo nomba, iwe kuti wantintanya wantwala kulya kabili wanguma ine kabili. . . Mwamona? Mulandu nshi? Teine! Eco Ndeesha ukuleta icikomo pano? Icintu cimo calicitike. Yalya amaka ayakale, ayo umukalamba William Branham afwile, kabili Umuntu umo umbi aingile mukati. [Pali tepu tapali amashiwi—Kale.] Kabili Cena cilenga ine ukumfwa ubulanda pabalwani bandi. Lintu umuntu umo acita icintu icalubana kuli ine, Ine nshipepa ifyabipa ukulola kuli bena, Ine ndaba pepelako. Kabili apo epo Mupashi wa Mushilo apele kulya ukwasha ubushiku ubwafumineko mu New England, ilyo ici tacilacitika pano. Lintu cilya—lintu Ena apele amaka, atile, “Iwe landafye ico ulefwaya pali bena abantu.” Inshila iyo bena bacitilemo. . . Kabili Ine naloleshe palya, kabili Natile, “Ine namyelela.” Ico eco bwino bwinofye Ena alefwaya. Mwamona? Muleelela abalwani benu. Mwamona? Iyi e mipashi iilenga imwe ukuba ababipa. Mulemona yena iyo imipashi.

⁸³ Pano paishile umuntu umo mupepi. Ena ali mulya munshinshi. Umuntu umo aishile mupepi, ena alebutuka nokucimfya bena, Baibele yatila. Umuntu nangu umo—ena ali uwabusanso mpaka umuntu nangu umo alefilwa ukupita muli ilya inshila. Lelo ubushiku bumu kwali Amaka ayakalamba ayapitile. Ena aiketwe nolupato, ububi, ni ciwa, itulwe lyabena lileendauka, umuntu umukalamba. Bena baleya kulya, baya ita abashilika, nokumukaka muminyololo; kabili ena aleputaula ilya iminyololo yakakuka. Kabili ciwa ali muli ena. Ali palya. Ali icintu cimo. Ena ali ici—ena ali icilubi icituntulu pa Jeffersonville High School. Icline cine ali! Ali palya, uyu umukalamba onse. . . Nangu bamo pali iyi imisepela, namwishiba, “Oh, ena ali umuntu umutuntulu.” Nalimona umuntu uyo uwafina ama paundi imyanda ibili takwete nangu

kamo akanono akabwaume muli ena. Uyo te muntu, uyo cinama. Mwamona?

⁸⁴ Lelo kwaliko uwaina panono, umuntu uwamapeya ayapona aishile munshila ubushiku bumo, ali kwati uwaongamako panono (Baibele yatila tamwali nobusuma ubo twingafwaya muli Ena, uwa myaka amakumi yatatu iyakufyalwa ukufika pamakumi yasano), aleenda mu musebo ubushiku bumo. Kabili abutwike ukuya kumanya Ena. Atile, “Nalabulafye ulya umuntu munono nokumushingulusha ena.” Lelo, oh, owe, lintu ena akumenye ulya Umo, aponene pamakasa Yakwe. Ifiwa ifyamwikatilile ena . . . Nomba lolesheni. Bulya ubushiku . . . Ena ali uwaikatililwa nganshi ne fiwa . . .

⁸⁵ Nomba ici, Ndefwaya imwe mubike ici muli—pantu cenu. Ena ali—ulya umuntu ali uwacimba mukupwililika nganshi kuli ciwa, mpaka ciwa abomfeshe ululimi lwakwe ukulanda. Nomba, iwe kuti waba uwacimba mukupwililika nganshi kuli Lesa mpaka Lesa kuti abomfya ululimi lobe ukulanda. Ico nacilungama! Ico eco Ine ndelanda. Isambilisho lyonse lintu Nashimikila ilyo ilyakwata ubupilibulo kuli ico, nilintu Ine nacimbile, nafumishe William Branham ukumufumya mu nshila yandi, kabili Kristu aingile mukati nokutampa ukulanda. Mwamona? Kabili Ena alalandila mululimi.

⁸⁶ Nomba moneni. Ali uwaikatililwa nganshi kuli ulya umupashi uwakowela, kabili ulya umupashi wali uwapalamina nganshi mpaka . . . Shilya ingulu shaishibe ukutula inshita yashiko naifika, pantu shena shakumenye ukutemwa. Mwamona? Kabili yatile, “Twalamweshwa ena.” Na bonse . . . Nomba, moneni ico icacitike. Atile, “Mulandu nshi, ifwe natwishiba untu iwe waba. Mulandu nshi iwe ubelele muli uyu umubili uunono uwaonda ngefi, umuntu uwanaka ayanono mukumoneka?” Atile, “Mulandu nshi iwe uleishila ngefyo?” Atile, “Ifwe natwishiba untu iwe uli. Iwe niwe umu uwamushilo uwakwa Israeli, kabili mulandu nshi iwe . . . ?” (Nomba moneni! Nga cakutula iwe taulecetekela ukutula kuli ukulunguluka ukwa kuntanshi ukwafiwa, kutika kuli ici nalalanda.) “Cinshi ico iwe waishila mukulungulusha ifwe ilyo inshita tailafika?” Yena yalishiba ukutula kuli ukulunguluka kwakuntanshi. “Mulandu nshi waishila mukulungulusha ifwe ilyo inshita tailafika?” Mwamona?

Kabili Yesu atile, “Ishina lyobe niwe nani?” Alishibe; Alefwaya yena yalanda ico.

Atile, “Tuli Itulwe, pantu muli abengi muli ifwe.” Atile, “Nga cakutula iwe walatutamfya ukufuma muli uyu muntu . . .”

⁸⁷ Lolesha, umuntu uwanaka naka umunono kwati ni Yesu eminine palya (mwamona?), kabili umuntu uyo uwingoma mupepi nabonse abashilika; iminyololo yafililwe nangufye ukumwikatiulila ena. Mwamona, yena tayali maka yakumubili.

Ico tecipendwa. Yena maka ya Mupashi wa Mushilo ayo ayali mu mweo obe eyependwa. Mwamona?

⁸⁸ Atile, “Ifwe witulungulusha ilyo inshita tailafika; lelo nga cakutila iwe walatutamfya ukufuma. . . (Lolesheni palwa kubula uluse pali shena, pa bubifi.) Nga cakutila iwe walatutamfya ukufuma, wituleka ifwe tuyefye abantungwa ukufuma pe sonde, pantu cintu cakosa ukulanda umo ifwe tufwile ukuya mu muntu umbi. Nga cakutila iwe walatutamfya tufume. . . Tulefwaya ukuba mu muntu umo; tulefwaya ukucita icintu cimo ico tulefwaya ukucita; ico tulefwaya ukucita ku bantu bamo abashakwata uluse.” Ico e ciwa. “Ine ndi nokubwela pamo naena. Hmm!” Mwamona? Ico e ciwa. “Ine ndi nokuba nangu fye pamo nankwe.” Mwamona? Ibukisheni fye, ena ni ndume obe uwiminine palya, lelo iciwa calimwikata. Mwamona? “Lekeni tucitepo icintu cimo icabula uluse. Ifwe kuti twalenga aba abena Gadara pano ukuculila pali ici,” limbi kuti atila umutwe, umo pali bena. Atile, “Lekeni tuleya muli ulya umukuni waba kapoli.”

⁸⁹ Yesu atile, “Kabiyeni. Lelo fumeni muli ena!” Oh, owe! Umuntu uwaonda umunono kwati nga ulya alelanda kuli lilya itulwe ilikalamba ilya fiwa. “Fuma muli ena! Imwe fumeni.” Kabili yena yaingile muli balya bakapoli, kabili bena batampile ukututuma, nabonse bakapoli ukulatutuma. Kabili baponene munshila ukuya kumumana, kabili babundile mu mumana, kabili basakaminwe palwabo mu mumana. Bushe ico tacilungeme?

⁹⁰ Nomba, lintu bena bacitile. . . Ifyo fine ifiwa fyafumine muli bena, pantu fyena fyaipeye bakapoli. Fyena fyabatwele mukututuma. Fyena fyakwete ukututuma kwati ngo muntu onse. Bushe mwalitala amumonapo umuntu uwakwata ukututuma kwakufulwa? Ukuba, ico icabafye—ico cabafye ifyo caba. Ico shena fye ningulu. Ico ecacitike kuli shena. Bushe imwe mwalitala amumonapo umo pali bena ukukwata ukufulwa kwakututuma, imwe kuti mwatila, “Uh huh, Naishiba ico icacitike mu Gadara nomba.” Mwamona? Ico cili bwino bwino fye. Ishinonofye shaishile mulya, nokumulenga ena mukupwililika ukuba uwapena; pantu dokota wamuti kuti akweba ukutula uko ukufulwa ekwakubalilapo ku kupena. Ifyo efyo Mayo alanda, ulutampulo lwakubalilapo ulwa kupena.

⁹¹ Munyina Pat, ico limbi kuti caba imilandile yabipa. Ico ecisuma ico Ine naishiba, cena tacenekelwa fye. Nacilungama.

102. Abena Roma chapitala 7, versi 25.

⁹² Ine mfwile. . . Ine nalilaba, Naloleshe muli ico ubushiku bumbi lintu Nakwete ico, lelo Nalabafye ifyo cena cili. Natwasuke ili ilipusho lya muntu umutemwikwa nga kuti twacita ico. Abena Roma 7:22, nacilungama, nangu :25,

Njeleleniko. Abena Roma 7...Nacipilibula amabula yabili pamuku umo nomba. Emulandu wine cena . . .

Ndetotela Lesa ukupitila muli Yesu Kristu Shikulu wesu. Eico ukutla—eico nomba pamo nama tontonkanyo—pamo na—amano Ine palwandi mombela amafunde yakwa Lesa; lelo pamo no mubili mafunde yalubembu.

Nomba, loleleniko panono. Ine nshacikwata ukubelenga ukwabafye bwino.

Ine ndetotela Lesa ukupitila muli Yesu Kristu Shikulu wesu. Eico nomba pamo na mano . . . (Ee, ico nacilungama.) . . . Ine palwandi mombela amalango yakwa Lesa; lelo pamo nomubili malango yalubembu.

⁹³ Nacilungama. Ico cili bwino bwino fye ico Paulo alandile imiku iingi. Lintu Ndefwaya ukucita icisuma, ububi ebubapo. Mwamona? Ico eco naimwe mucita pamo. *Na mano yenu*, ico emutima obe. Mwamona? Nomba ibukisheni, iwe tautontonkanya na mano yobe; nangu ukumona na menso yobe. Nangula iwe ukucita . . . Iwe—iwe umona pamo no mutima obe. Bushe walishiba ico? Bushe walishiba ukutla umutima obe walikwata umuntu umbi mukati kauko kulubali lobe? Science nombaline fye elo yasangilefye ico palwa myaka ine iyapitapo, namwishiba. Akacende akanono mu mutima, balanda ukuti emo umweo waikala.

⁹⁴ Bushe mwalitala amumfwa pe tontonkanyo lyaba mukati? Iwe kutampa ukucita icintu icili conse, kabili iwe watontonkanya ukutla, “Oh, Ine ndepwishishishafye pa muulu waico,” lelo ukukana kutuluka kobe kulakweba ifyapusana.

⁹⁵ Kuti babula icakufwailisha ubufi . . . Namona cibusa wandi umusuma, Attorney Robinson, ekele kunuma. Kabili Ine nshaishiba nga cakutla ena alitala mona cena cacitwa nangu iyo, lelo Ine nalimonapo ico u—ukwesh—cena cabikilwe pali ine inshita imo, palwa kwa uyu Malaika wakwa Shikulu pano. Kabili bena babikile ica kufwailisha ubufi pali iwe, kabili iwe waesha cena—ukulanda kukwishiba kobe ukusuma, kucisuma ico iwe wingapanga cena, icawa nganshi fye kabili icakutalalika, ukutla iwe tawacitla *cakuti-na-cakuti* icintu—uli wamulandu. Cilya icakufwailisha ubufi kuti cabwela kuli iwe ukutla iwe ulebepa. Mwamona? Mulandu nshi? Cena caba kututuma kwa mishipa iyo bena babula pali cilya icakufwailisha ubufi. Mwamona? Cena—cena cili nokukweba iwe. Pantu mulandu nshi? Umuntu tapangilwe ukubepa ku kutendeka kwakubalilapo kwakwe. Cena lubembu kabili ni ciwa ulya uwaba muli iwe eulenga iwe ukubepa. Mwamona?

⁹⁶ Iwe tawali—imipangilwe yobe teyakubepa ubufi. Uyo wine emulandu ufwile wafyalwa kabili, pantu iwe wabumbilwe, wapangilwe ukwikala umuyayaya, ukwikala lyonse. Lelo mona,

ulubembu lwaishile nokuleta imfwa kumubili. Kabili nomba, lintu ulubembu lwaisa mukati nokuleta imfwa kumubili, nomba ukulenga, umubili ukulafwa. Lelo mwena mulya kuti mwaikala u Mweo wa Muyayaya, lintu uyu umupashi wacinja muli iwe kabili iwe wakwata u Mweo wa Muyayaya. Lesa ali nokwimya uyo umubili nakabili pabushiku bwakulekelesha. Atile Ali nokucita ico.

⁹⁷ Eico pamo na mano yobe—amano... Alandile pa ncende imo, “Ine ndetontokanya Nalikwata amano yakwa Kristu.” Nomba, muli ayo mano iwe ubombela pamo na mano yakwa Kristu iwe ubombela Lesa. Mwamona, mucipandwa ica mukati (mwamona?), mucipandwa icamukati, iwe ubombela Lesa. Kulya ukukana kutuluka bwino bwino, palya epo icicetekelo caikala.

⁹⁸ Ndefwaya ukwipusha imwe. Bushe kwaliko imiku iingi lintu imwe mwe bantu muno, imwe mwebengi mwamona imiku apo imwe mwinga—imwe mwingeshibafye icintu cimo cili nokucitika. Cena camoneke kwati cena tacinga citika pali ico, lelo imwe mwaishibefye cena ukutila cili nokucitika. Bushe mwalitalile amukwatapo ico? Ico ecilya icicetekelo, kulya ukukana kutuluka bwino ukulebomba.

Nomba, nga cakutila mulekaba panono muno, kuti mwaisula ico icakwisuka palya pe samba, nga cakutila cena cileya cilekaba panono kuli imwe.

⁹⁹ Nomba, mulya mukukana kutuluka bwino bwino (mwamona?), umo emwaba amano yenu... Nomba Yesu atile, “Kano fye umuntu afyalwa cipya cipya...” (Nomba, ico teco Nacilafwaya.) “Icine, cine, Ndelanda kuli imwe, kano umuntu afyalwa cipya cipya ena tekuti *amone* Ubufumu bwakwa Lesa.” Nomba, imwe tekuti mumone Ubufumu bwakwa Lesa, pantu Ubufumu bwakwa Lesa ni Mupashi wa Mushilo. “Bamo abemine pano tabakasonde imfwa mpaka bakamone Ubufumu buleisa mumaka,” Atile. Nomba, “U Bufumu bwakwa Lesa,” Baibele yatila, “bwaba muli imwe.” Bwena bwaba muli imwe, Mupashi wa Mushilo, na iwe tekuti mumone na menso yenu. Eico *ukumona* cilepilibula “ukukutuluka.”

¹⁰⁰ Bushe mwalitala amumona pa cintu icili conse, mulelolesha mukulungama pali cena, mwatila, “Ukuba, Ine nshilemona cena.” Mwamona? “Ine nshilemona cena.” Iwe ulepilibula ukutila taukutulwike pali cena. Mwamona, mwamona? Imwe tamukutulwike pali cena. *Ukumona* “ku kutuluka.” Lelo pamo na menso yobe iwe kuti walolesha pa cintu icili conse. Lelo pali cimo icili mukati kobe, iwe wakutuluka naco, iwe wamona pamo neco. Mwamona? Pamo na menso yakwa Lesa iwe walolesha.

¹⁰¹ Kabili nomba, ikatilila icikomo cobe nomba. Pano pali cimo icisuma nga cakutila iwe nauipekanya pali ico: Umwina Kristu alolesha pa fintu ena tamona na menso yakwe (mwamona?), pantu tulolesha pafishimoneka. Mwamona? Muloleshapo mu

musango nshi? Pamo na menso yenu aya mukati. Imwe mu mona cena ne cicetekelo. Kabili nomba, pakushininkisha ico: conse icakucinga icifuba ica mwina Kristu capangwa ne fintu ififwaikwa ifishimoneka. Bushe icakucinga icifuba ica mwina Kristu ni cinshi? Umuntu kuti atila, “Ukumona eku cetekela.” Uyo umuntu tekuti abe umwina Kristu, pantu ica kucinga icifuba ica mwina Kristu capangwa neci: ukutemwa. Bushe mwalitala ukumona kwena? Imwe mwamona kwena mukucita, lelo tamwatala amumona ukutemwa. Nga cakutila kuti mwacita, tinteni ulubali lwa kutemwa kwenu mulufumye kabili lekeni ine mone ifyo lumoneka. Mwamona? Ukutemwa, ukutemwa, ukusangalala, umutende, umutende, ukukokola ukukalipa, ubusuma, ubufuke, icicetekelo—icicetekelo, ukupetama (mwamona?); conse ica kucinga icifuba ica mwina Kristu tacimoneka na menso ya cifyalilwa, lelo cena cila kutulukwa no mutima! Mwaumfwa imwe. Mwaumfwa imwe.

¹⁰² Paulo atile nomba, “Pamo na mano yandi... (‘Kabili Ine nalikwata amano yakwa Kristu,’ mwamona, atile.) Ine mombela Lesa na mano yandi, lelo umubili wandi (moneni ifyo alembele palya pakushalikisha?)—lelo pamo no mubili, amalango ya lubembu.” Cinshi ico? Umubili wandi watila muno bushiku, “Iwe naunaka nganshi. Kumukoshi obe kwakalipa nganshi. Iwe waciba—iwe wacuba mu mwela ileelo. Tawaye ku chalichi munshita ya bushiku.” Ayo malango ya mubili. “Iwe ufwifeye wabatumina lamya nokweba Munyina Neville ico... Mwatuma amepusho yaisa nokweba ena ukwasuka yonse.” Lelo mwamona, Ine nalilaile ukucita ico. Mwamona?

¹⁰³ Nomba, amano yandi, aya mukati Mupashi wa Mushilo atile, “Iwe ufwife wasunga ubulayo bobbe.”

Lelo umubili watile, “Iwe naunaka nganshi.” Mwamona?

¹⁰⁴ Nomba, umubili watila, “Nomba, tapali icilekabilwa, iwe we wayemba we muntu umunono, iwe niwe umuntu munono uwayembesha mu sukuulu. Nomba, taufwile ukulakutika kuli ulya noko obe kakunkuluka wa mushilo nangu ulya wisu wapena. Mwamona? Niwe umukashana uumoneka bwino ukucilapo mu sukuulu.” “Niwe mulumendo wayemba ukucilapo, umulumendo uumoneka bwino, uwapangwa bwino ukucilapo. Niwe waishibikwa ukucilapo mulya mu musumba.” Mwamona? Ico—ico... Kabili naiwe wanakila ifilundwa fyobe kuli ico, kabili nipesa apo iwe wafika? Nikumpela ya lusengo ulunono inshita yonse. Mwamona?

¹⁰⁵ Paulo atile, “Umubili wandi u—ufwaya lyonse ukunakila kuli ico.” Umubili obe pamo ulacita ico. Mwamona? Lelo amalango ya Mupashi wakwa Lesa mu mutima yalacimfya umubili nokuleka umubili ukunakila ico umutima walanda ukucita. Alleluya!

¹⁰⁶ Lolesheni, nomba nga cakutila kuti cena cacita ico ku mubembu, nomba bushe ico tekuti cibombe ku mulwele pamo? Amalango ya Mupashi wakwa Lesa mu mutima uyo uulangisha ico “Mufipumo Fyakwe emo twaundapilwe,” bena beminina na maka yabo nokuleka bulya ubulwele muli ulya mubili ukunakila bena, pantu cena ciwa. Mwaumfwa imwe. Whew! Ico nacikwata icisuma pali cena icashika. Ndemyeba. Ifyo efyo cili. Mwamona?

¹⁰⁷ Nomba, amalango ya lubembu ne mfwa yabombela mu mubili obe, lelo amalango ya Mupashi wa Mweo yabombela mu mutima obe. Eico umutima obe, umupashi obe mu mutima obe uli nokuleka umubili obe ukunakila ico wena walanda ukucita. Ico nacilungama bwino bwino. Nomba, ico eco Paulo alandile. Lyonse mubili, “Ine ninaka nganshi; Ine nshingakwanisha; Ine nshilingile; Ine tekuti ncite ico.”

Natile ku—kuli Loyce nangu—nangu Delores, nangu umuntu umo uyo uwalelanda kuli ine palwa Mupashi wa Mushilo, palwa cintu cimo nangu cimbi ngefyo, Natile—natile, “Cinshi . . .”

Delores atile, “Cinshi—cinshi calengele ine ukumfwa muli iyo nshila pa nshita fye ilyo Nali nokumfwa bwino?”

¹⁰⁸ Natile, “Ciwa. Amwene iwe ukutila fye wali uwaipekanya ukupokelela cena. Atile, ‘Nalabikapo icakucingapo cinono pali ena: Phew! Ukumupupushako panono, namwishiba, umusango wakutila kwatalalako panono.’ Mwamona? Lelo oh, owe, ilyo e lintu iwe waima! Nokupoka insambu shobe ishapelwa na Lesa.” Ico eco Paulo alepilibula. Mwamona? I . . . “Lyonse lintu,” atile, “lintu Ndefwaya ukucita icisuma, icibi ecisapo.”

¹⁰⁹ Ukumyeba ifyakucita. Nalimona ici, umukashi wandi na Ine . . . Kabili Nalaangufyanya fye ukupitulukamo, pantu Nkwetefye ama mineti ayanono ayasheleko, kabili Nkwete amepusho ayakalamba pano. Nshilefwaya ukumisunga pa nshita iitali, lelo Ndefwaya ukwasuka amepusho yenu mucisuma ico Ningacita.

¹¹⁰ Moneni! Ine kuti natampa mu lucelo, nokutila Nalaya, Shikulu nantungulula ukuya ku ncende imo ifi kukulongana, ukuba, muningina, iwe kumonafye ifyo ifintu fyonse filecitika. Nangu kuti mwaleka ine ukuya ku ng’anda yandi, kabili lamya yafuma ukutali yaisa. Nomba, Ine mfwile ukupepelako abalwele. Yosefu Munono ali nokunina pa muulu wa mukoshi wandi. Sarah alefwaya ukunjipusha ilipusho. Becky alefwaya ukulalisha icinanda. Natile, “Sh, sh, sh!” Nabika ukuboko kwandi palya natila, “Hey, sh, sh, sh, Nalaya mu—Taata alaya mukupepelako abalwele.”

“Ukuba, Taata, lolesheni; Joe acita ici . . .” Mwamona? Lekeni kwena kutampefye. Kabili lilya linefye ukupepa kwapwa, bena babula ifilubi fyabo kabili fyabafye ifyawama mukwangasha. Cena ciwa. Icene cine caba.

¹¹¹ Kabili nomba Ine ndinokwisa pita nokutila, “Yosefu, taufwile ukucita icintu *camusango* uyo caba ifyo.” Kabili namwishiba, icintu cakubalilapo ico mwishibe, ena aliponena mu musango. Kabili imwe muli nokusanga mu bana benu, bena balebepa kuli iwe. Ukuba, uyo mupashi wakubepa pali uyo mwana. Kwabafye inshila imo iyakwafwilisha pali ico. Mundenja wa mfuti ukuba ubwembya ilyo tetontonkanyo lyandi, namwishiba, icimuti ca mfuti baletuminako kuli cena, Munyina Jess. Lintu ifwe twaleba—twaleba—twaleba mu bwafya twalepokelela icimuti camfuti bacifumya ku mfuti shakale, icimuti cakosa, nawishiba, namututila wakale. Ilyo talili etontonkanyo. Lelo ipepo, lilatamfya ciwa umubifi ukufuma pali ulya mwana. Ico nacilungama. Ipepo lilacita ico.

¹¹² Nga cakutila Malita munono atampa ukunyantaula ulukasa lwakwe ulunono, kabili nokulabutauka, kabili nokulanyongotola umona wakwe unono, iwe kuti wamuma ena mpaka ifyakufwala fyafulika pali ena; nangu cibe ifyo ena ali nokucita ico nakabili. Lelo iwe ufwile fye wamutwala kuli Lesa nokupoka umweo wa mwana ulya ukupela Lesa. Ukwikala fye uwalungama palya na cena. Nincetekela e cintu fye icisuma ico Naishiba. Ee, mukwai! Iyo enshila yawama iyakwafwilamo Naishiba, li pepo.

103. Nomba, natumone. Nomba limbi limo ilyakonkapo pano liletila, **Cinshi ukumwenwa libela ilyo i sonde talilabako cipilibula; nipesa apo ico cisangwa muli Baibele?** Ukumwenwa libela ilyo i sonde talilabako.

¹¹³ Nacilungama, cibusa wandi uwatemwikwa, natwisule ku bena Efese chapitala 1 pa ncende fye imo. Ifwe tatwapose inshita pali ili limo Nshiletontonkanya ifyo, kano cena nga cakutila tacaswikwe bwino. Kabili lekeni tutampilefye ukubelenga pano mubena Efeso chapitala 1.

¹¹⁴ Nomba, icintu icakubalilapo, Ndefwaya nande ici, ukutila *ukumwenwa libela* lishiwi ilyalubana kuli kapyunga uku—ukubomfya kucinso ca lukuta ulushakanshiwa. Mwamona? Cena caba. Ine nshibomfya ico. Inshita shimo shimo pano pa chalichi...Lelo kunse kulya muma bumba, kulya mufikalamba...Umo i—ifintu fyonse fyaba ifyabikwa pamo ukufuma ku fintu fyonse, Ndamona pali ilyo ishiwi. Ine lyonse mbomfya ishiwi ililetila *ukwishibila libela*, pantu ukumwena libela lyabafye ukwishibila libela ukwakwa Lesa. Lesa ukuba uusangwa konse konse, ukupitila mukwishibila libela Ena aishibe ifintu fyonse, nangu Ena taba uusangwa konse konse. Mwamona, mwamona? Ena aishibe ico icali nokucitika. Eico ukupitila mukwishibila libela Ena kuti aishiba. Uyo wine emulandu untu Ine nacetekela ukutila Lesa—ukutila Lesa tafwayafye...

¹¹⁵ Pamofye ngo mwela untu imwe mulepema; Ine

nshisuminishanya pamo ne Nte shakwa Yehovah pali ilyo itontonkanyo ilyakutila umupu obe emupashi obe. Cena tekuti cibe. Mwamona? Umupashi obe waba mu mutima obe. Mwamona? Kabili iwe wakwete umupashi obe ilyo iwe—iwe taulaisa pe sonde. Lesa aebele Yeremia ukutila Aishibe ena, kabili nokumushisha, nokumupanga ukuba kasesema pa calo—ukuba pa fyalo ilyo ena talati emitwe mwifumo lyakwa nyina (mwamona?), Yeremia 1:4.

¹¹⁶ Nomba moneni. Eico ifwe twamona ukutila fyonse ifi fintu fyaba mukwishibila libela. Imyaka imyanda cinelubali ne kumi limo naibili ilyo Yesu talafyalwa—ilyo Yohane talafyalwa, Esaya amumwene mu cimonwa, atile ena e shiwi lya umo uulebilikisha mu matololo—imyaka imyanda cinelubali ne kumi limo na ibili. Ukufuma mwibala lya Edeni, Yesu Kristu, ilyo umufula we sonde taulabako . . .

¹¹⁷ Cacitike shani . . . ? Leken tubelenge muli aba. Abena Efeso 1, lekeni tutampilefye pali chapitala 1 eico—nangu na versi 1.

Paulo, umutumwa . . . (Nomba moneni ifyo alanda pali ici. Nalitemwa iyi inshila yakwa Paulo. Nalitemwa Paulo, bushe tamwaitemwa? Oh ena ali umubomfi wakwa Kristu umusuma. Nomba moneni ici.)

Paulo, umutumwa wakwa Yesu Kristu ukupitila mubufwayo bwakwa Lesa, ku bashila abo abali ku Efeso, kabili . . . aba cishinka muli Kristu Yesu.

¹¹⁸ Moneni, ici tacilelanda kwi sonde; ici tacilelanda ku bakunse. Ici niku Chalichi ico icaba muli Yesu Kristu (oh, bushe ico taciweme?), i Chalichi muli Yesu Kristu. Ico cili . . . Nimumusango nshi imwe mwingililamo muli Yesu Kristu nomba? Ukupitila mu Mupashi umo ifwe bonse twalibatishiwa mu Mubili umo. Nomba—mu musango nshi . . . Kabili—kabili ena alelosa ici ku bantu abaisushiwamo na Mupashi na Mushilo (mwamona?), te kunse ye sonde.

Ukusenamina kube kuli imwe, kabili nomutende, ukufuma kuli Lesa Taata wesu, kabili ukufuma kuli Shikulu Yesu Kristu.

Abe uwapahwa Lesa Taata wesu—Lesa kabili—Taata wesu uwakwa Shikulu Yesu Kristu, uyo uwa tupala mu ncende shonse isha mu myuulu—kabili na mapalo ya bumupashi mu ncende ishamu myuulu muli Kristu!

¹¹⁹ Oh, owe! Bushe imwe teti mutemwe ukwikala muli shimo isha ifyo? Ukuba, ifwe tuli. Icine cine! Mupashi wa Mushilo Umowine. Ena atile nomba, nga fintu imwe mwaikala pamo mu ncende ishamu Myuulu muli Kristu Yesu, Lesa alitupala na mapalo yonse aya bumupashi, Nkashi Rose. Nincetekela—ukutila—ukutila ico . . . Ine—Ine nafililwe ukutontonkanya pe shina lyobe ubushiku bumbi. Nincetekela iwe wali mu mulongo

waba kupepela nangu icintu cimo. Kabili Ine—Ine ndeibukisha naleesha ukutontokanya pali ico kuntanshi, kabili Ine—lelo inshina lyobe niwe Rose Austin, bushe ico tacilungeme? Ndei- . . .Iwe waleisa pano pe hema inshita yonse. Ico eflyo cili. Nacilungama. Nomba:

Abe uwapalwa—Lesa uwakwa Taata wesu. . .Yesu Kristu, uyo uwa tupala ifwe na mapalo yonse aya bumupashi. . .yonse imipa- . . .mu ncende shamu myuulu. . . (Lekenitumone nga cakutilla Ine ndebelenga ico—ukwambula ico mukulungama.)

Abe uwapalwa Lesa kabili Taata uwakwa Shikulu Yesu Kristu, uyo uwa tupala na mapalo yonse aya bumupashi mu ncende shamu myuulu muli Kristu Yesu: (Abalongana capamo nomba mu ncende sha mu myuulu muli Kristu Yesu.)

Umwabela nga fintu ena. . .(Nomba kutikeni! Bushe imwe bonse namuipokanya?) . . .*Umwabela nga fintu ena a tusala muli ena ilyo. . .* (Nashimike kuli imwe.) . . .*ilyo umufula we sonde taulabako, . . .*

¹²⁰ Nomba, moneni, ena alelanda ku Chalichi. Tekuti alande ico kutwana, lelo alelanda ku Chalichi ico kale kale icaba muli Kristu. Nomba, ena teti ese kuno ku chalichi fye cimo nokutilla, “Ukuba, nomba, *nokutilla*.” Cena nyabo abasalwa Bamo ababa muli Kristu.

¹²¹ Nomba, iwe watilla, “Ukuba, Nacetekela ukutilla Ine naba muli Kristu.” Nga cakutilla iwe waba, iwe walipokelela Mupashi wa Mushilo, pantu iyo e nshilafye imo iyo iwe wingengillamo muli Kristu. Abena Kolinto Wakubalilapo 12:13 (mwamona?)—abena Kolinti Wakubalilapo chapitala 12. Nacilungama. “Pantu ku Mupashi umo ifwe bonse twabatishiwe mu Mubili umo (ico icili Mubili wakwa Kristu).” Nomba! Ifwe twaikela capamo mu ncende shamu myuulu mukumfwana kumo (Hmm!), Mupashi wa Mushilo alelanda pakati kesu, ukufundisha ifwe, ukulangisha ifwe ifintu ifikalamba, ukuleta ifintu mukufikilishiwa. Oh, we ncende we!

¹²² Atile, “Nomba, imwe mwe baitwa ngefyo, Ndefwaya ukulanda kuli imwe, imwe mwebasalwa bamo. Ukutilla Lesa atusalile muli Ena ilyo umufula we sonde taulabako.” Tontontokanyeni pali ico. Lesa asalile ifwe muli Ena ilyo umufula we sonde taulabako. Lesa aishibe ilyo umufula we sonde taulabako ukutilla Ine ndi nokulanda ili isambililo limo line muno bushiku. Ena asangwa konse konse. Kabili ilyo takulati kube i sonde. . .Oh! Whew! Pano, pokedeleni Mupashi wa Mushilo nomba. I Cebo calaleta Wena. Mwamona? Ifyo eflyo Cena caisa: “Ilyo Petro alelanda ifi ifyebo Mupashi wa Mushilo aponene pali bena.” Mwamona, mwamona?

¹²³ Ilyo takulaba i sonde imwe mwali mumatontonkanyo yakwa Lesa ukupela imwe Mupashi wa Mushilo, pantu Ena alishibe ukutila imwe muli nokufwaya Wena; kabili Asalile imwe palwakwe u Mwine pantu imwe mwalekabila... Ena asalile imwe muli Kristu kucinso cenu nangu Yesu, onse pali imwe, talaba pe sonde. Kabili Ena atumine Yesu ukwisa fwa, ukupekanya inshila ukutima Mupashi wa Mushilo, ukuleta imwe kuli ena u Mwine. Hmm! Oh, ico fye... Ine nijishiba Ine limbi... Ici chalichi, nomba Ine ndi pa ng'anda nomba, mwamona. Oh, ico cili icikankala kuli ine. Ukutontonkanya ukutila cena teco Ine nalefwaya; cena tacali kukabila kwandi; cena tacali bufwayo bwandi; cena tacali kusala kwandi; Ine nshakwete icintu cimo icakucita neco. Lelo lintu i sonde talilati litampe, Lesa amwene ifwe nokubika amashina yesu mwi Buuku Iya mwana wa Mpaanga Ilya Mweo. Ilyo takulati kube nangufye i sonde! Landeni palwa Iwa Lesa! Whew!

¹²⁴ Naiminine kulya kwishilya uko lilya ikalashi likalamba... Imwe kuti mwamona umyaka umwanda nama millioni amakumi yabili aya ncende ya lubuuto. Ilyo Naloleshe no kumona ico (Ine nshamwene ukupita mwi kalashi, lelo Ine namwene icikope kulya kuntu bena batwele cena)—kabili Ine naimishe amaboko yandi mulya muli, muli Ilya ncende, kabili Natile, “Ifyo Mwaba abakalamba, ifyo imwe Mwaba abakalamba!” Kabili Ilyo i calo cimo tacilapilibuka (Alleluya!), Lesa asalile ifwe muli Yesu Kristu. Nomba, ifyo Mwaba abakalamba. Ee, mukwai!

¹²⁵ Ilyo takulaba i sonde, Ilyo takulaba i calo, Ilyo takulaba akasuba, Ilyo takulaba umwenshi, Ilyo takulaba ulubuuto, Ilyo takulaba icintu nangu cimo, lintu ena ali acili Lesa, Lesa nama tontontonkanyo Yakwe, amatontonkanyo aya muyayaya ayakwa Lesa yasalile imwe ukupitila mu kumwenwa libela, ukupitila mukwishibila libela, ukwishiba ukutila imwe mwali nokuba pe sonde, nokwishiba ukutila kwali nokuba ulubembu.

¹²⁶ Umuntu umo atile, “Nomba, mulandu nshi cacitikile—mulandu nshi kwabelele ulubembu?” Nga cakutila takwatalile akuba ulubembu, imibele Yakwe nga tayatalile ukuba u Mupusushi. Kwali nokuba umubembu eico pakutila Ena abe u Mupusushi. Kwali nokuba umuntu umulwele pakutila Ena aba ni Kondapa. Amen! Mwaumfwa imwe. Cena cali nokuba muli Iyo inshila. Cena cali ni Lesa uyo—uyo uwamwene ico nokucilashikila libela cena. Ciwa tali na mukucimfyanya. Oh, ena alifye cishiki pambali ya musebo ico Lesa abomfeshe ukuleta abana kuli Ena, balebikisha, “Abba, Taata.” Emulandu wine pali bulya bushiku ifyo ba Malaika bali nokwimba! Lintu ifwe tukalamba ama lyashi ya bulubulo, ba Malaika bakakonteka imitwe yabo; tabeshibe neco ifwe tulelandapo. Iicine cine! Bena tabatalile abaluba. Bena tabaishiba nefyo cena cali. Bena tabeshibe ifyo ifwe tuleumfwa ubusuma, ukwishiba ukutila ifwe fwebali ababembu kabili abeni ukufuma kuli Lesa,

fwebashakwete isubilo, fwebashakwete Lesa mu calo ica onaika, fwe balefwa, fwebaleya kumbo yakwa ciwa; kabili Lesa aikile panshi, nokutwimya, nokutulubula; kabili nomba ifwe tuli pa muulu waba Malaika. Nomba line!

¹²⁷ Ico efyo caba? Malaika Mubomfi. Ifwe tuli bana abaume na bana abanakashi. Ico icaba icatontonkanishiwapo icikalamba, umubomfi wenu nangu umwana umwaume wenu nangu umwanakashi? Oh, owe! Ipepo ukufuma ku washila lili nokuya imiku millioni umo pa muulu ukucila palya kwa Malaika (ee, mukwai!), pantu ena mwana. Oh, whew, ico nacilungama, munyina wandi, nkashi.

¹²⁸ Imwe tamucita...I chalichi...Ine nshacetekela muli ulu ulubali ulwa—muyayaya ifyo ifwe tukeluka ifyo ifwe twaba, icifulo ico imwe mwakwata, ukutula Lesa abika imwe, imwe mwe bantu baisulamo no Mupashi. Muli bana bakwa Lesa. Mulandu nshi, Malaika mubomfi. Imwe muli bana! Malaika kuti aletelafye imwe imbila, lelo imwe mufwile mwabombelapo. Ameni! Nimwe bakacita bapa cilemoneka. Imwe muli bana. Malaika mubomfi wenu, ukuletela imwe imbila, mwatila, “Pano, Ine naletela imwe iyi imbila pakutula imwe mucite *ifi-ne-fi*. Iyi yafuma kuli Wiso. Naileta kuli imwe.” Ee. Ifyo efyo ena aba. Ameni! Imwe muli bana abaume na banakashi abakwa Lesa. Atumwenene libela ifwe! Nomba, lolelenikofye panono.

Umwabela nga fintu ena a—ena atusala ifwe... (Nomba, ifwe tatwamusalile...Kuti Ena Namusala shani? Imyaka imyanda ine ama billioni, millioni, billioni, trillioni iya pitapo, nimu musango nshi Ine nali nokumusala Ena? Lelo Asalile ine. Ameni! Oh, Munyina Wood, ifyo efyo caba. Mwamona?) ...asalile ifwe muli ena ilyo umufula we sonde taulabako, ukutula ifwe tufwile ukuba ama mushilo... (Nomba, tawfwile ukupanga ico palobe we mwine, pantu iwe tekuti ucite.) ...kabili ukwabula umulandu kuli ena mukutemwa:

Oh, munyina, ico calaasuka ilipusho Mwene pano ama mineti fye ayanono ayapitapo. Kuncende imo Ine—Ine nimonafye ico... Oh, ee.

Iwe wacitila...Kuti caba shani umuntu ukwikala pa muulu...ukwikala mupepi nganshi kuli Lesa, ena afwile aba uwabula ulubembu?

Kutikeni kuli ici:

...wa mushilo...ukufuma ku kumufula we sonde, ukutula ifwe tufwile ukuba aba mushilo kabili ababula umulandu kuli ena mukutemwa:

¹²⁹ Ukutemwa kwakwe ekwacitile ico. Ukutemwa kwakwe ekwalipile pa membu shandi. Ukutemwa kwakwe

kwafumishepo cena. Ukutemwa emaka ayakalamba ayo ayabapo. Ukusenda umulume uyo icine cine uwatemwa umukashi wakwe, ena kuti afwila pali ena apabula nangu cimo. Kabili nokutemwa kwa bumunyina . . .

¹³⁰ Kwali umuntu, umuntu umu, aleisa kuli cino chalichi umuku umu mukashita, ukufuma mu calo. Aikele pa ng'anda yakwa munyina wakwe ubushiku bumbi. Atile “Nga cakutula icintu cimo kuti cacitika kuli Munyina Bill?” Atile, “Munsansa Ine kuti nafumya icifuba candi ukwikata impolopolo pali ena.” Mwamona? Ukufwila iwe. Uko kutemwa. Ukutemwa ukukalamba takwakwata umuntu ukucila pali bena abo ena enga poselapo umweo wakwe palwa kwa munyina wakwe—wakwe. Mwamona?

¹³¹ Ukutemwa, kwatusalile ifwe ilyo umufula we sonde taulabako. Nomba moneni:

Ena pakutumwena libela . . . (Nomba, ilyo e shiwi ukumwenwa libela.) . . . Ena pakutumwena libela ukutufisha kukuba abana muli Yesu Kristu kuli ena umwine eka, umwabela ubu—umwabela ubusuma bwabufwayo bwakwe.

¹³² Nga palwa ico, Munyina Mike? Bushe ico tecisuma? Ena atemenwe iwe. Ena atemenwe iwe ilyo takulaba ne sonde. Ena aishibe imibele yobe; Aishibe ubunasha bobbe; Aishibe imisango yobe. Alishibe fyonse palwa iwe, ifyo iwe wali nokuba. Kabili nomba, lintu Aloleshe konse konse mulwelele ulukalamba, nga fintu cali, Atile, “Nasala imwe.” Kabili lintu Ena acitile ico, ilyo takulati kube akanono aka—aka lubuuto nomba imwe mwaba abamuyayaya pamo na Lesa. Lintu imwe mwapokelele Mupashi wa Mushilo, nomba imwe mwaalwike ukuba abamuyayaya, pantu imwe mwalikwete—imwe mwali pamo na Lesa, imwe muli lubali lwakwa Lesa. Bushe mulemona ico Ndepilibula? Imwe mwaba abamuyayaya nga fintu Lesa aba, pantu imwe mwaba . . .

¹³³ Ine naliba apakalamba Branham nga fintu ba taata bandi bali niba Branham, pantu Ine ndi mulopa wakwa Branham. Ine ndi Branham pamo naba taata bandi, pantu Nafyelwe kuli ba taata. Ine ndi Branham pamo nabena. Iwe uli Wood, pamulandu ba wiso baba niba Wood. Iwe walibafye apakalamba Wood nga fintu Jim Wood aba; iwe wabafye Banks Wood. Ameni! Oh, owe! Iwe uli Neville pantu ba wiso bali niba Neville. Iwe ulifye umukalamba Neville nga fintu bena bali niba Neville. Ubukata! Ifwe twaba fye aba muyayaya nga fintu Lesa aba, pantu ifwe tuli lubali lwakwa Lesa, abana abaume na banakashi abakwa Lesa, twakwata u Mweo wa Muyayaya, kabili tekuti tonaulwe. “Ine ndi nokwimya wena mubushiku ubwa kulekelesha.”

¹³⁴ Emulandu wine lintu bena balepekanya ukuputula umutwe wakwa Paulo ukuufumyako kulya . . . Ena alyendele muli ilya nshila ya mfwa. Alembele ilya kalata yakulekelesha kuli Timote,

atile, “Ine nindwa ubulwi ubusuma; Nimpwisha umulimo wandi; Ine nalisunga icicetekelo! Kuntanshi yandi eico nakubikwa icilongwe candi kuli Kapingula wa Bulungami uukampela pali bulya ubushiku, teine neka lelo bonse abo abatemwa ukubwela Kwakwe.”

Nomba imfwa yatile, “Ndeishila iwe.”

Atile, “Ulubola lobe lulikwi?”

Inshinshi yatile, “Ndi nokwikata iwe.”

¹³⁵ Atile, “Ukucimfya kobe kuli kwi?” Lelo ena alikwete icakumwenako. Aloleshe kunuma ku Kalbale nokutula, “Lelo ukutotela kube kuli Lesa uyo uutupela ukucimfya ukupitila muli Shikulu wesu Yesu Kristu.” Mwaumfwa imwe. Hmm! Cena cakwimya ifya kumfwa umfwa; cena cifwile ukucita.

¹³⁶ Umweo waba...I Cebo cilefuma cileya. Umweo, ishiwi ubumi likata u Mweo, kabili mukati ka muntu nse icintu cimo cifwile cabilikisha ukufuma.

Namwishiba, umuntu umu atile, “Billy, cinshi icilenga abantu ukwiminina kabili batambalika na maboko yabo nangu ukutula, ‘Shikulu Alumbaniwe!’ nangu ‘Ameni!’?” Mona ifyo Baibele yalanga.

¹³⁷ Paulo atile, “Nga cakutula ifwe twalandila mu ndimi ishishaishibikwa, caba shani kubashasambilila...Lintu ena apalwa—nga cakutula ena apalwa, kuti caba shani ena ukulanda, ‘Ameni?’” Mwamona? Iwe ufwile ukwishiba ico ulelandapo. Indimi ishishaishibikwa, kano cena caba ukupitila mukupilibula nangu ubusokololo...Nomba ena kuti atila, “Ameni!” nga cakutula ena akutuluka ico. Ena naishiba ico alelandapo. Mwamona?

¹³⁸ Nomba! Oh, owe! Lolesha kulya lintu umulwani aleisa kuli Davidi. Kabili apele bena conse icacela umwali umwangashi kabili—kabili no—nomunofu uusuma uwanama nomukate. Kabili—kabili lintu umulwani aleisa, bena tabaishibe icakucita; kabili balongene kulya; kabili na Israeli onse alongene capamo pe samba lyakusembululwa. (Nomba, ici cali pe samba lyakusembululwa kwaci Yuda ukwakale.) Kabili bena basumbwile amaboko yabo nokutula, “mwe Lesa, Imwe muli Lesa wesu. Imwe mwali tucingilila. Imwe mwaletele Mose kasesema, kabili Mwaletele abana bakwa Israeli ukubafumya mu Egypto. Imwe mwabapishishe bena mu matololo. Lintu bena balele mulya, takwali nangu umu uwaletina uku—umuntu onse aletina ukubekatamo, tapali nangu umu uwaleisa mupepi ne cabupyani Cenu. Bena baletina uku.” Cibe bena balifye abanono, lelo umuntu onse tabikilepo amaboko pali bena. Pantu ifintu fyonse ifyo ifyaile kuli bena, fyena fyalesumwa. Atile, “Oh, ifyo Imwe Lesa mwaba abakalamba. Kabili nomba, mwe Shikulu nga cakutula ifwe twalibembuka...Abakashi besu aba

pano; abana besu abanono aba pano; kabili tuli mukutitikishiwa pali ino nshita.” Atile, “Oh, cinshi ico twalacita? Umulwani aleisa.” Atile, “Cinshi ico ifwe twalacita?”

¹³⁹ Kabili ilyo balepepa u Mupashi waponene pali umo ukufuma muli balya mwi bumba, kabili aseseme, “EFYA SOSA SHIKULU, tamwalwe ubulwi; iminineni tondolo! (Ameni!) Kabiyeni ukukonka inshila *imo* noku kumanya bena kulya.” Kabili Acitile icimfuluganya pakati kabo, kabili baipeye umo nomunankwe. Hmm! Mwaumfwa imwe. Ukumwenwa libela ukuba abasalwa muli Kristu Yesu ilyo umufula we sonde taulabako. Nomba.

104. Imwe mwatile umuntu kuti aikala uwapalamina nganshi kuli Lesa icakutila ena tekuti acite ulubembu lintu ali pano pe sonde. Nomba londololeni Yohane Wakubalilapo 1:8 ukufika ku 10.

¹⁴⁰ Leken i tumone Yohane Wakubalilapo 1:8 ukufika ku 10. Nga Nacikwata inshita iinono ukucilapo iyakulolesha muli ifi . . . Nacikwata yena, lelo Nshacilibulafye lyena, mwe fibusa. Ine—Ine nacilaesha uku—ukufuma . . . Ukuba, Nalasanganya Yohane pakashita akanono. Ena aba—ena aba kulubali lumbi ulwaba Hebere, ifyo fine. Nacilungama. Yohane Wakubalilapo 1:8 ukufika ku 10—Yohane Wakubalilapo 1:8 ukufika ku 10.

Nga cakutila ifwe twatila . . . tatwakwata ulubembu, ifwe ninshi twaibepa fwebene palwesu, ne cine tacaba muli ifwe.

Nga cakutila ifwe twatumbula imembu shesu, ena wacishinka kabili mulungami kukwelela . . . imembu shesu, kabili . . . shilatuwamy ifwe ukufuma kukukana lungama konse.

Nga ifwe twatila tatubembuka, ifwe ninshi twamulenga ena ukuba uwabufi, kabili ne cebo tacaba muli ifwe.

¹⁴¹ Ukuba nomba, lolala munyina wandi we watemwikwa. Pilibulafye ukuya ku chapitala 3 pano na versi 9. Imwe namulungika indi pe bula limo line muli Baibele yandi. Versi eiti mukubalilapo:

Ena uyo uucita ulubembu wakwa ciwa; pantu ciwa abembwike ukufuma ku kutendeka. Pali uku ukubalila u Mwana wakwa Lesa ali sokolwelwe, ukutula ena engonaula imilimo yakwa ciwa. (Ukubafye paco Nacilalandapo, mwamona, Lesa ukumwena libela, ukwishiba iwe.)

Onse uyo uwafyalwa kuli Lesa tacita ulubembu; pantu ulubuto lwakwe lwaikalilila muli ena: kabili ena tekuti abembuke, pantu ena aba—ena aba—pantu ena afyalwa kuli Lesa.

142 Ifyo fye eflyo i Cebo calanda. Nomba, nga cakutila kuti mwamona pano.

Nga cakutila ifwe twatila . . . tatwawkwata ulubembu, ifwe twamulenga ena ukuba uwabufi, kabili ne cebo tacaba muli ifwe.

Nomba, abantu bamo kuti batila, “Ukuba nomba, pano palifye umukashana umunono umusuma nangu umulumendo umunono umusuma. Bena tabatala ababembukapo mukubalilapo.” Imwe mwafyalilwa mu lubembu, mwaimitilwe mu mampulu, mwaishile pe sonde mulelanda ubufi. Lintu mwafyalwa muli lino i sonde, imwe muli babufi, imwe muli bakabolala, imwe muli ifintu fyonse ifyabapo, ulubembu fye lonse, tebukabolala, pantu imwe tamwaibapo. Lelo imwe mwaba—lelo imwe mwalikwata . . . Imwe tamuli babufi, pantu imwe tamwabepapo. Lelo uyo umupashi waba muli imwe lintu imwe mwafyelwe, pantu imwe muli ba mwi sonde. Uyo wine emulandu uwakutila imwe tekuti mukwate ukupilibulwa, ukupilibulwa; imwe mufwile mwafwa nokufyalwa. Kabili imwe teti mukwate ukufyalwa ukwabula ukutanikwa. Imwe tekuti mukwate ukubuka; imwe mufwile mwatanikwa ku fintu ifya mwi sonde pakutila imwe mwingabuka muli Kristu.

143 Nga cakutila imwe kuti mwashintilila pa mano yenu—yenu ayakucenjela nefyaba ngeflyo, imwe tamwakatale amufyalwa ku Mupashi wakwa Lesa. Imwe mufwile mwalabako, kwati fintu Paulo acitile, fyonse filya ifyo ena atalile eshiba, kabili ukukana ishiba nangu cimo pakati kenu kano Kristu Yesu, kabili nokufyalwa umupya, cipya. Oh, nga cakutila . . . Pano . . . Nga Ine kuti nacileta kuli imwe. Mwamona? Kwena kufyalwa ekulenga ukuba iipya inku- . . . icibumbwa cipya. Lilya line ishiwi lyaci Greeki pano, nga fintu Ine nalefwaya lyena muli dikishonale yaci Greeki ubushiku bumbi, ishiwi lya *kufyalwa* cilepilibula “ukubumbwa.” Lintu cena catila, “Iwe uli cibumbwa icipya muli Kristu Yesu,” ili e shiwi ilyaba palya, *icibumbwa* li shiwi *ukubumbwa*. Iwe uli *cibumbwa* icipya, te mwi sonde, lelo muli Kristu Yesu. Iwe waliba umupya.

144 Nomba, iwe wali mwi sonde kabili watile, oh, namwishiba, ifintu ifyama fashoni, ifyakufwala ifisuma nangu ifintu ifyayemba. Kabili, “Bah!” Bukapepa bwaba kulubali. Mwamona? “Oh, Ine ndaya ku chalichi, icine cine. Ine nshifwaya ukuya kumbo, lelo namwishiba . . .” Kabili amenso aya cinya cimuti aya yemba kumukashana, nangu imishishi iinono iyamabimbi pa mulumendo, nangu ena aba nganshi, namwishiba, aba icintu cimo cimbi, icintu fye cimo icakucebula amano, nangu ulunkumbwa, nangu ukukolwa kolwa, nangu icintu cimo nangu cimbi kulya. Ilyo e sonde; iwe uli—iwe uli mwi sonde. Kabili Baibele yatila, “Iwe nga watemwa i sonde ne fintu fya mwi sonde, ukutemwa kwakwa Lesa takwaba muli iwe.” Eico pakufumya ico muli iwe, ifwile wafwa, ukuba uwafwa,

ukutanikwa, nokushikwa, nokubuka mukubumbwa ukupya muli Kristu Yesu.

¹⁴⁵ Nomba, ilyo taulati upokelele u Mupashi wa Mushilo, iwe ulecetekela *ukuya* ku Mweo wa Muyayaya. Lelo iwe tawakwata u Mweo wa Muyayaya mpaka mwapokelela Mupashi wa Mushilo, pantu Wena Mweo wa Muyayaya. Mupashi wa Mushilo ni Lesa; Wena Mweo wakwa Lesa muli iwe. Nomba ninshi iwe naukwata u Mweo wa Muyayaya. Bushe imwe mwakutuluka ico nomba? Mwamona? Lolesheni! Mwamona? Imwe mulecetekela *ukulola*.

¹⁴⁶ Loleleni, pano pali icintu icisuma. Imwe mwebanakashi njeleleniko pali ici nga cakutilla cena caumfwika icabipisha (mwamona?). . . mupangepo icikomo. Nyina: apo pali umweo, lelo cibe, uyo umwana talati afyalwe. Lelo nga cakutilla mwasunga bwino umwana mwakonka na mafunde aya cifyalilwa, uyo umwana ali nokufyalwa umutuntulu. Lelo nga cakutilla imwe tamulebikako icili conse kumafunde yacifyalilwa, mwaleka icakuicena icabipa, nangu icakuma, nangu—nangu icintu cimo cacitika, cena—cena—cena cili nokonaula ico (mwamona?); cena cili nokwipaya umwana ilyo ena talafyalwa.

¹⁴⁷ Ukuba, ico ecaba ubwafya. Ifyakuicena fifuma kuli Satana. Satana abula imifwi iyasumu iya kumbo nokweshu ukucena i Chalichi ico icili mukucululuka pamo no mwana. Kabili ilyo ena talafyalwa, bona baipaya ena. Lelo nga cakutilla iwe wabulafye Baibele nokusunga ena mu—ukupela ena ifyakulya fya mwana, ba nyina balenwa ama vitamini. . . Ukuba, iyi e Vitamini isuma Ine naishibapo, Vitamini yaku mupashi. Mwamona? Yena ilakula iwe bwino.

¹⁴⁸ Nomba, i chalichi cifwile cilenwa ama Vitamini yaku mupashi; kabili nama Vitamini yali pano pene, i Buuku lyonse lyaisulamofye yena. Kabili ufwile ukulanwa ama Vitamini ya bumupashi, ukusambilila, kabili ico cilaleta umwana ukwisa mu kufyalwa. Mwamona ico Ndepilibula?

¹⁴⁹ Nomba, uyu muntu umunono, lintu ena—ena—ena akwata umweo—ena—ena nakwata umweo, pantu utuma selo tunono tuleendauka nokupantaula panuma iya myeshi itatu kabili—nangu iya ciine. Kabili nomba, alepantaula nokusela lelo ena talati afyalwe. Lelo lilya linefye aletwa mwi sonde, dokota, nyina, nangu umuntu umo, aikatilila ena amwimya kabili [Munyina Branham atota amaboko yakwe—Kale.] amumamo panono. “Whaah!” Ena aba palya (mwamona?), kabili ena atampa ukupema. Kabili lilya line fye ena apema umwela wa bumi, nomba ena aba icibumbwa ca mweo.

¹⁵⁰ Kabili ico eco inshita shimo. . . Imwe mufwile mwaba abaiteyanya ukupokelela Mupashi wa Mushilo? Iwe uli mukucululuka; ulefwaya ukupusuka. Nibanga muno abali muli iyo mibele nomba line, abalefwaya ulubatishe lwa Mupashi wa Mushilo, icine cine ndefwaya ukwishiba ifyo cena cili,

ndefwaya ukwishiba—ukwishiba pali ico? Nibanani abalefwaya ulubatisho lwa Mupashi wa Mushilo? Imweniko amaboko yenu. Mwamona? Imwe mulecululuka, imwe mulefwaya—imwe mulefwaya ukupusuka. Ico imwe mulefwaya ku myumamo ne Mbila nsuma inono, icintu cimo icinono ico icili [Munyina Branham atota mu ndupi shakwe—Kale.], kabili imwe mwabilikisha namaka, “Ubukata!” Kabili lintu cacitika. . . Ninjishiba ukutila imwe muletonkanya ukutila Nimpena, lelo ifwe—ifwe twalikwata amano yakwa Kristu ayo ayaba kupena kwi sonde nangu cibe ifyo. Icintu cimo cabilikisha mukati, nomba ulya Mupashi wakwimya. Nomba Cena catwalilapofye ukwisa.

¹⁵¹ Kwati fintu Nacilanda ku muntu, cena cili kwati mu paipi wakale uwafwasa. Kabili iwe wapishamo waya inono ukupita muli wena, kabili iwe waikatilila uyu waya, “Zig, zig, zig.” Kabili kwaba umukuku ukalamba uwa menshi ukweshwa ukupita muli wena. “Zig, zig,” iwe tekuti wikate wena, lelo iwe nawishiba ukutila kuliko icintu cimo kulya. Iwe kuti wacumfwa cena; cena cili kulya ku mpela. Nomba panuma yakashita capela ena ukutinta kukalamba, kabili catila “Swoosh!” amenshi yapita mu mupaipi. Iyo enshila cena cabelamo. Nomba amenshi yena kutwalililafye ukulaisa. Iyo e nshila Mupashi wa Mushilo abelamo. ulubembu lwafwasishe imipaipi. Iwe—iwe waikala nakunuma nokutila, “Ndi wansoni. Namwishiba, Ine tekutifye nande ico. Ndetina abantu kuti batontonkanya ukutila Ine ndi kakunkuluka wa mushilo.” Mwamona? Ico efyo. . .

¹⁵² Nomba, lintu iwe waumfwa cilya icakutinta panono ica Mupashi. . . Iwe ufwaya Cena ukucilapo pa mweo—ufwaya caba ukucilapo pa mweo obe. Cena cilepilibula ukucilapo kuli iwe: “Ine mfwile nakwata Cena nangu ukufwa.” Icintu cakubalilapo nawishiba iwe kwikatilila ku cintu cimo. Watila, “Ici eco, Shikulu.” Wafumyapo inciliko. Whew! Ena aisa pano! Aya! Oh, owe! Umuntungwa! Ooh! Owe, Ine nshilesakamana nga cakutila Kateka Eisenhower aikele pano. Ine kuti natila, “Bukata kuli Lesa, Umulopa Wakwe uli nokupususha iwe.”

¹⁵³ Petro na bena bali kunuma kulya pa Pentecosti nabafisama, baletila, “Muloleshe bwino icibi tacikosele, mumone nga cakutila onse pali bena aba Yuda kulya baleisa.”

“Iyo. Nshilemona nangu umo pali bena.”

“Nacilungama, mube abaiminina tondolo, mwe bantu, Ndemyeba imwe nga cakutila bena baisesa pano, baleisa tutintanya ukutufumya. Ico ecilipofye pali bena ukucita. Mwikale mupepi.”

¹⁵⁴ Bena balefwaya bonse bekale palya, kabili pakashitafye aka kukana ishiba kwaishile iciunda ukufuma mu Muulu nge cimwela ca maka icilepupa. Cena catampile ukwisusha ing’anda yonse umo bena baikele. Icintu cimo catampile ukucitika.

Ukufuma muli cilya icikulwa umo bena baile; ifibi fyaiswike, ukuya panshi pama sitepu baingile mulya balepempenuka kwati libumba lya bantu abakolelwe pakuba pesamba lyacakupuma ica Mupashi, kwalifye ukubilikisha kabili nokutwalilila.

¹⁵⁵ Bena batile, “Aba abantu nabakolwa. Kutikeni kuli bena. Lolesheni pali ulya camwenso uulelosha pa mwinshi, niumo ulya uwakene Yesu kulya ukwakutanikila. Atile, ‘Ine nshamwishiba Ena.’ Umwanakashi munono atile, ‘Ukulanda kobe ekulekufutuka. Iwe uli umo pali bena.’” Atile, “Ena alandile ifyabipa, atile, ‘Ine nshimwishibe Ena.’”

¹⁵⁶ Lelo lintu ilya inkupiko yatintilwe ukufuma, lintu u Mupashi watampile ukupoma, atile, “Imwe mwebaume bamu Yudea, imwe mwebekala mu Yerusalemu, lekeni ici cishibikwe kuli imwe kabili mukutike kuli ine. (Ameni!) Ine ndi mukalamba. Lekeni ici cishibikwe kuli imwe; aba tabakolelwe iyo. (Ukwimininako i chalichi cakwe.) Aba tabakolelwe nga fintu imwe muleingililamo, ukumona ukutila yena ninshita yalenga shitatu iya mukasuba, lelo ici ni cilya ico icalandilwe na kasesema Yoele: ‘Cena cili nokwisa fikilishiwa munshiku shakulekelesha, eflyo Lesa alanda, Ine ndi nokupongolwela u Mupashi Wandu pa muntu onse. . .’” Um-m-m, webupusano we! Whew! Owe, Ine ninjishiba imwe limbi kuti mwatontokanya ukutila ici cintu cabipa, lelo Ine—Ine—Ine mfwile naleka imwe mwamona ico Icine. Imwe ikaleni pamo na Cena.

¹⁵⁷ Nomba, icine cine, imwe namukwata u Mweo wa Muyayaya.

¹⁵⁸ Nomba, pakulondolola ici. Ici, ndetila. . . “Nga cakutila ifwe twalanda ukutila tatwabembuka iyo (‘Bonse bali bembuka kabili balipelela kubukata bwakwa Lesa’) ifwe ninshi twalenga Lesa ukuba uwabufi.” Ena atile imwe mwalibembwike. Nga cakutila imwe mwatila tamwabembuka. . .

¹⁵⁹ “Ine—Ine nafyalilwe mu chalichi ca Baptisti, i chalichi ca Methodisti, i chalichi caba Pentecosti, i chalichi caba Presbyterian; Ine nafyelwe. . .” Ico tacilepangapo ubulekano nangu bum, iwe ufwile wafyalwa ukufuma muli cena nakabili. Ico nacilungama. Nga cakutila twatila ifwe tatwabembuka, imwe mwamulenga Ena ukuba uwabufi. Kabili i Cebo, ico icaba ica Cine. . . Nibanga abaishiba ukutila i Cebo e Cine? “Mukutendeka kwali Cebo. . . kabili Cebo apangilwe umubili, kabili Cebo. . .” “Abashishishe bena, Taata, ukupitila mu Cine. I Cebo Cenu e Cine.” Kabili Ena ewali Cebo. Mwamona? “Kabili Cebo, nangu Kristu, ali muli imwe.” Ena ewali Cebo. Nibanga pali imwe abaishiba ico? Mwamona? Nacilungama.

¹⁶⁰ Ifwe twalabelenga cena kwati ngefi nomba: “Nga cakutila imwe mwatila imwe tamwabembuka iyo, imwe mwamulenga Ena ukuba uwabufi, kabili Kristu taba muli ifwe.” Mwamona, mwamona? Nomba, ico, mwamona, lintu imwe mwatila

ukuti mwalibembuka...ukutila imwe tamwabembuka, imwe namulufyanya. Imwe mufwile mwafyalwa cipya cipya.

¹⁶¹ Nomba, twalaisula pano pali iyi versi imbi. “Ena...Uyo onse uwafyalwa kuli Lesa tacita ulubembu, tacita ulubembu, pantu...”

¹⁶² Nomba ulubembu ni cinshi? Nani walandile ico, umuntu umo? Kukana cetekela. Ifyo eflyo Baibele yalanda. Kwabafye ulubembu lumu, kabili ulo kukana cetekela. Ico nacilungama. “Uyo uushicetekela ena nasushiwa kale.” Mwamona? Eico ifwe, ulubembu lumu ulutuntulu.

¹⁶³ Nomba, nga cakutila imwe mwatila, “Ukuba nomba, loleleniko panono. Ine nincetekela ukutila bena limbi nabakwata u Mupashi wa Mushilo mumusango uyo muli ishi shine inshiku, lelo Ine nshilecetekela ukuti cena cili ifyo.”

¹⁶⁴ “Lelo, munyina, Baibele yatila, ‘Ubulayo buli kuli imwe na kubana benu.’”

“Ninjishiba, lelo...” Iwe ulebembuka. Iwe ulebembuka palya pene. Iwe ulekana ukucetekela ico Lesa alanda.

“Yesu Kristu uwaba cimo cine mailo, ileelo, no muyayaya.”

¹⁶⁵ “Cisuma, iyo, ifwe twafundwa ukutila...” Ine nshilesakamana ico imwe mwafundwa. Baibele yatila—Ena atile, “Leken i cebo ca muntu conse cibe ica bufi ne Candi ica cine.” Nacilungama.

Imwe mwatila, “Ukuba, Ena—mucikomo Aba cimo cine, lelo Ine nshilesumina... Imwe mulepilibula Aba cimo cine?”

“Ee, mu Chalichi ukulacita ifintu fimo fine fintu Ena acitile lintu Ali pano.”

¹⁶⁶ “Oh, Ine teti ncetekele ico.” Iwe ulebembuka. Iwe ulebembuka. Kabili ena uyo uwafyalwa kuli Lesa, ku Mupashi wa Mushilo, talanda ifyo ifintu. Kabili nga cakutila ena atila alikwata Mupashi wa Mushilo kabili alelanda ifyo fintu, ico eakushininkisha ukutila takwata Ico. Ine nshilesakamana ico acita. Nga cakutila ena tacetekela mubundapishi bwa maka yakwa Lesa, tacetekela mu Maka yakubuka, tacetekela muli Mupashi wa Mushilo ukuba uwapongololwa pali ifwe bwino bwino fye nga fintu Cena cacitilwe munkulo yakubalilapo, Lesa umo wine fye fye mailo, ileelo, no muyayaya, ifintu fimo fine ifyo abatumwa balecita ukucitika nomba line, ukulandila mu ndimi, nokulasangalala, ne fintu fyonse ifi fimbi; nga cakutila bena bakana ukucetekela ico, ena tafyalwa kuli Lesa. Pantu uyo onse uwafyalwa kuli Lesa tacita ifintu fyamusango uyo. Ifyo eflyo bengalanda nga cakutila bena balifyalwa kuli Lesa.

¹⁶⁷ Nga cakutila waenda waya ku muntu nokutila, “Dr. Ph. *Wakuti-na-wakuti-na-wakuti*, Reverend Dr. *Wakuti-na-wakuti* (ico cili bwino, kuti nafwaya Ine ninkwata ico, ama degree), lelo bushe cena cili icakutila ubundapishi bwa maka yakwa

Lesa bufwile bwacitwa mu chalichi kwatifye filya abatumwa bacitile?”

“Oh, iyo, iyo!” Ena alebembuka. Ena untu ushacetekela. Ico nacilungama.

¹⁶⁸ Imwe mwatila, “Bushe iwe naucetekela ukutila ifwe twapokelele Mupashi wa Mushilo kwati fintu bena bacitile pano? Ine nalebelenga pano muli Baibele mu Milimo yabatumwa 2 apo Cena calanda ukutila bena bali. . . kabili bapongolwele Mupashi wa Mushilo, kabili bena baletalantanta kwati bena balikolelwe, kabili baile kulya nokulandila mu ndimi isha aba bantu, ne fintu ifyaba ngefyo; bacitile kwati bantu abakolelwe, kabili ne chalichi catontonkenye ukutila bena balikolelwe. Lintu ifwe twapokelela Mupashi wa Mushilo ileelo mu chalichi ca Baptisti, Baptisti yesu, Methodisti yesu, Presbyteriani yesu, conse ico cena cingaba, nshi—Ine nshilemona ifwe ukucita ico.”

“Ukuba, Ndemweba imwe, umwana ulya uwali pali bena fye abekumi na babili.” Ena alebembuka. Ena tafyalwa ku Mupashi wakwa Lesa, pantu Baibele yatila, “Ena uyo uwafyalwa ku Mupashi wakwa Lesa takana ukucetekela. Ena untu wacetekela, kabili ena tekuti. . .” Mulandu nshi? Mulandu nshi? Oh, cili pano. Inkunda ili muli ena, ilemutungulula ena. Pantu u Mupashi wakwa Lesa uli muli ena, kabili tekuti ena akane Ico; ena tekuti. Nga cakutila wena u Mupashi wakwa Lesa, Lesa tekuti akane i Cebo Cakwe Umwine. Nga cakutila Ine nakana i cebo candi cine, nomba ninshi Naba uwabufi. Kabili nga cakutila—kabili nga cakutila iwe watila walikwata u Mupashi wakwa Lesa kabili wakana i Cebo cakwa Lesa, cena kuti caba limbi Lesa ukuba uwabufi nangu iwe ukuba uwabufi, umo nangu umbi. Kabili Baibele yatila, “Lekeni icebo conse ica muntu cibe ica bufi kabili i Candi cibe i Cine.” Kabili umuntu uyo uwafyalwa ku Mupashi uwakwa Lesa tekuti akane ukusuminishanya ne Cebo cakwa Lesa; ena afwile ukutila Cena nacilungama. Ena tekuti acite icintu cimbi. Whew! Ici—ici e Cine.

¹⁶⁹ Kutikeni, lekeni mbelenge ici nakabili.

Uyo onse uwafyalwa kuli Lesa tacita ulubembu; pantu u lubuto. . .

¹⁷⁰ Ulubuto lwakwa Lesa ni cinshi? Bulayo buntu Abrahamu akwete, ulubuto, ku lubuto. Ulubuto nomba ni cinshi? ni Kristu. Bushe Kristu e Lubuto lwakwa Lesa? Lubuto lwakwa nani luntu Ena Aba nga cakutila tali ni Ena? Nacilungama, nacilungama. Ena e Lubuto lwakwa Lesa.

¹⁷¹ U Lubuto lwakwa Lesa lwaikalilila muli ena. Umo Mupashi wa Mushilo esa mukwikala, tekufuma mukulongana ukuya mukulongana, lelo ca muyayaya. Nomba, nga cakutila imwe mulefwaya ukulemba Amalembo pali ici, Abena Efeso 4:30: “Mwikalifya Mupashi wa Mushilo uwakwa Lesa uko imwe mwakakatikwa mpaka nobushiku bwa bulubulo bwenu.” U

Lubuto lwakwa Lesa lwaikalilila muli ena, kabili ena tekuti abembuke, pantu ena afyalwa kuli Lesa. Ena tekuti akane ukucetekela i Cebo cakwa Lesa.

¹⁷² Nomba, lintu iwe wamona umuntu umo alekana ukusuminishanya pamo ne Cebo cakwa Lesa kabili aletila, “Oh, ico cali ca munkulo imbi,” lintu ubulayo bwena bwaba kuli onse uyo uuli nokuleka ena ukwisa, ibukishenifye, ena untu uushacetekela kabili tewa kwa Lesa.

Cawama tulekele pano, teifyo? Ninshita nshi? Oh, owe! Ine nkwete—Ine—Ine fye—Ine nshilefwa ukubwelela pano pa Mulungu. Leken i mbulefye ifi fye mucituntulu, mucituntulu, mucituntulu ukwangufyanya. Kuti Nacita? Cena cilifye icisuma nganshi. Bushe imwe tamuletontonkanya ukutula cena naciwama? Oh, i Cebo cakwa Lesa. Nnacilungama.

Munyina Branham, cinshi ico umuntu engacita . . .Leken i njikatilile ico mukulekelesha, buleni ici pano.

105. Mibele nshi iyo tukabamo mukubuka?

¹⁷³ Nga filya fine twali lintu twaile panshi. Bwino bwino, ukubuka . . . Tontonkanyafye pali ici. *Ili* i buuku lyaya ku bantu bonse, kabili Ine nabula *ili* ibuuku, ibuuku lyapusanako, nokupyanisha pali lyena. Ico tekubuka iyo. *Ukubuka* “kuleta ulya wine umo uwaille panshi.” Bushe Yesu alibukile? Bushe bena balimwishibe Ena? Bushe Aliminine pamo na bena, Yesu umo wine? “Kabili uyo Yesu umo wine uyo uwasendelwe, ali nokubwela mu musango umo wine untu imwe mwamumwenamo Ena ukuya.” Ukubuka cilifye kwati lintu iwe wafwa; ifyo fine efyo iwe uli nokubuka. Iwe wafwa ngo muntu mu mubili; iwe uli nokubuka ngo muntu mu mubili. Ico cilifye bwino bwino. Eico ukubuka kwabafye cimo cine. Ifwe kuti twaposa ba ora bambi babili pali ici, lelo ifwe cawama twatampa.

106. Londololeni aba Hebere 4 na 6 (Mukwangufyanya nomba, ifwe tubule ici mukwangufyanya ukutuntulu.) **kabili tupashanye cena kuba Hebere 10:26—Hebere 6 na 4.** (Njeleleniko, 6:4, na 10:26. Natumone, 10:26; nacilungama, Ninkwata yena pano pene. Mwamona?)

Pantu cena tacinga citwa kuli abo panshita imo abapuputwilwe, kabili balisonda . . . ifyabupe fyamu myuulu, kabili balengelwe ukuba aba ku kumako kufya Mupashi wa Mushilo,

Kabili pakusonda pa cebo icisuma icakwa Lesa, kabili na pamaka aya pe sonde ayali nokwisa,

Nga cakutula bena bapona . . . ukuilenga cipya abene beka nakabili ukulola ku kulapila; ukumona ukutula bena batanika kuli bena beka Umwana wakwa Lesa cipya, . . . kabili nokumubika ena panson i shapa lwalala.

174 Ico cileya icalungama kuntanshi nokulanda ifyo cena cili . . . Nomba lolesheni. Nalikwete ico ubushiku bumbi. Nibanga abali pano lintu Ine nalondolwele ico? Nacilungama, imwe namwishiba ifyo cili cena nomba. Mwamona, cena nibena abacetekela bapa mupaka.

175 Nibanga ababelengele ukubwelela kunuma mu Malango 1 kulya, uko inengu shaile mulya nokusonda pa fintu fyafumine mu Kenani, uyo Kenani uushili icakupashanya ica myaka Ikana limo. Nibanga abeshibe ico? Imwe mulepilibula, ukubokofye kumo? Junie. Ico nacilungama. Kenani tecakupashanya ica myaka Ikana limo, pantu balikwete ubulwi, ukulwa, ukwipaya, kabili ne fintu fyonse fimbhi mu Kenani. Caleiminina u Mushililo—Kenani cakupashanya ica Mupashi wa Mushilo. Egypto e sonde ilyo bena bafuminemo. Mumatololo emo bena bashishiwe, emo baitilwe i Chalichi. Kenani emo bena baikele pamo na Mupashi wa Mushilo (mwamona, mwamona?), pantu bena bali bacili nabakwata ubulwi. Kabili nga cakutula iwe tawacetekela walikwata ubulwi, kwatafye Mupashi wa Mushilo umuku umo.

176 Cinshi ico ulecita? Cinshi ico iwe ucita mu Kenani? Bena balekwata insambu shabo. Ubukata! Bena balekwata insambu shabo. Kabili tabalekwata insambu shabo mpaka bena baingile mu Kenani. Tabakwete nangu cimo mu matololo. Nomba, lintu bena bafumine ukwingila mu Kenani, nomba elyo bena bakwete insambu. Kabili naifwe twalikwata insambu. Lintu iwe wapokelela Mupashi wa Mushilo, iwe waba mu Kenani. Iwe ufwile ukulwila pali ico; incende yonse iya mushili ufwile walwila pali yena. Ee, mukwai! Uyo wine emulandu untu abantu batile, “Munyina Branham, iwe mpepelako ine ileelo.”

“Nacilungama, ifwe tuli no kumona . . .”

Fika mu Kenani umuku umo, munyina, kabili uli nokwiluka apo iwe waba. Mona ipepo tampa ukupilibuka. Ee, mukwai! Iwe watila, “Lolesha kuno, Satana. Ici candi! Nine nakwata ici! Lesa efyo alanda! Fuma! (Ico nacilungama, ico nacilungama!) Fuma pa mushili wandi!” Mwamona?

“Umushili obe?” Satana atila.

“Ine nalikwata icipepala icakunsuminisha pali ici. Fuma kabiye! Iwe tawakwata, Ine nalakweba ukufuma iwe ukupitila mubutungulushi bwa Mupashi wa Mushilo.” Ena afuma. Icine cine, ena afwile ukucita.

177 Nomba, nomba, abo abasondapo pafyabupe fyamu myuulu . . . Nomba, lolesheni pano.

. . . nga cakutula ifwe twabembukila itolo . . . (10, uyu ni versi 26 uwa mu chapitala 10.) . . . nga cakutula ifwe twabembukila itolo panuma . . . ifwe twapokelela

ukwishiba ukwa cine, takwshalapo nakabili ilambo lyapa membu,

¹⁷⁸ Nomba, umo pali ayo epo iwe wasondelefyepali ico, kabili necakonkapo epo iwe wapokelela ico, no kukwata ukwishiba ukwa ico. Nomba nga cakutula iwe wabembuka (cinshi?), ukukana cetekela. Nomba, mona ifyo yena yabili yalebelengwa. Mwamona? “Nga cakuti iwe wakana ukucetekela itolo panuma iwe naupokelela ukwishiba ukwa cine...” Nomba leka... pakashitafye akanono, lekeni ine mbule cena pano.

Nga cakutula ifwe twapona twaya, ukuilenga cipya cipya pa lwesu...

...cena tacingacitwa kuli abo panshita imo bapuputwilwe, kabili balisonda pa fyabupe ifya mu muulu ifisuma,...(Ukusonda pali cena. Mwamona?)...kabili balengelwe ukuba abaku kumako...(Mwamona?)...ukwa Mupashi wa Mushilo,

Kabili balisonda pa cebo icisuma icakwa Lesa, kabili...amaka na pamaka aya mwi sonde ayali nokwisa,

¹⁷⁹ Kabili atwalililapo ukuya panshi apa nokutula ukuti nga cakutula iwe waikala uwalungama kwati nga ficilasa, nga fintu imfula isa lyonse pe sonde; nga cakutula iwe waikala kwati ni ficilasa, Mupashi wa Mushilo kufilwa, kabili oh owe, iwe walisangalele pali Cena pamo nga abashala bonse; lelo ukufika napakubika ukuboko pali Cena, nangu ukuya ukufuma, kabili ukubombela Shikulu, kabili nokucita icintu cimo palwa ico, iyo, iyo, iwe tekuti ucite ico. Mwamona? Nomba ico cilelangisha ukutula u Mupashi wakwa Lesa tawaba muli iwe. Mwamona? Nomba iwe fye mukulekelesha kuifumyapo we mwine. “Untu impela yakwe kocewa.”

¹⁸⁰ Lelo pano nga cakutula ifwe twakana ukucetekela... Nomba, ulubembu cinshi? Kukana cetekela. Nga cakutula icintu calenga ukwishibikwa kuli iwe kabili wapilibuka wafumako kuli cena mukufwaya kabili watila, “Uh-uh, Ine nshilefwaya ukucita nangu cimo,” panuma iwe naumona cena, tacakatale acita mu mutima obe nakabili. Iwe nacipwa; ico nacilingama. Iwe nau—iwe naubembukila ubushiku bobebwa kusenamina. Mwamona?

Pantu nga cakutula ifwe twakana ukucetekela kwitolo...(Nomba, muli Baibele yandi Ninshilapo apo cena cili, cena ni—ni “m,” uku—ukubelenga kwapa mushilwa pano, kuletula: ulubembu—ukukana cetekela kwitolo. Mwamona, mwamona?)...kwitolo panuma...ifwe natupokelela ukwishiba ukwa cine, tapashala nakabili ilambo lyapa lubembu, (Nga cakutula iwe wafuma waya kabili wasula Lesa kwitolo panuma

cena nacilengwa ukuba icisuma kuli iwe, kabili na Lesa nacipela cena kuli iwe. . . Mwamona?)


Lelo icintu cimo icakutinya mukumoneka ica bupingushi ukukalipilwa ukwa kutinya, uko ukuli nokonaula icibambe.

Uyo uwasushishe amalango yakwa Mose afwile ukwabula uluse pesamba lyante shibili nangu shitatu:

. . . bushe kukaba shani ukukandwa ukwabipa, nga cakutula iwe, uka. . . iwe ukuba uwafikapo, we wanyantaula pesamba lya makasa u Mwana wakwa Lesa, kabili wapenda i. . . icipangano, kuli ico ena ashishiweko, ukukana ba icintu icamushilo, kabili. . . acita ukususha imilimo yakusenamina? (Oh, owe!)

¹⁸¹ Cena cili nokuba cinshi? Kuli kashimikila, kapyunga, lekeni ifwe tubulefye. . . Pantu Ine ndi kashimikila, lekeni tutile ena nikashimikila. Aenda aisa pano, aisa, kabili nokucetekela Kristu, no mweo wakwe wa wamishiwa, apo ena tekala pamo na bacende kabili ne fintu ukucilapo, ukwikala ubwikashi ubusuma, aenda aisa pano; ukusenamina kwakwa Lesa kuli ukusuma pali ena, nomba aenda bwino mukwishiba ukwa Mupashi wa Mushilo (mwamona?), aenda, Lesa amutungulula bwino kukwishiba ukwa Mupashi wa Mushilo, kabili palya ena amona Wena, lelo atila, “Nomba, loleleniko panono. I chalichi candi tekuti cifwaye ico. Uh-uh. Ine tekuti incite ico. Bena bali nokuntamfya ukufuma. I—icilye ca bakalamba cili—cili nokuntamfya ine. Mukulongana kwaba kapyunga uku kakonkapo, Ine bali nokumfumya kwisenge.” Tapashala nakabili ilambo lyapa lubembu, pantu ena asuleta ulya wine u Mulopa ulya uwamushishishe ena nokumuleta ena ukufika apa, ukwishiba ukwa Cine, kabili apenda Cena kwatifye Cena tacaba icintu icafikapo kabili nokucinyantawila Cena pesamba lya makasa yakwe, panuma Lesa amutungulwile ulutampulo nolutampulo ukufika pano kuli Mupashi wa Mushilo.

¹⁸² Iwe watila, “Oh, nomba lolelako panono, Munyina Branham.” Pakashitafye akanono! Umupashi wakulwisha kristu uli nokucita ico. Bushe walimwene imitwe ibili iya bena? Yuda Iscariot ali ninani? Ali ni ciwa! Baibele Yatila ena ali mwana waboni. Uboni ni cinshi? Ni kumbo. Ena mwana waku mbo, afumine kumbo kabili abwelelemo kumbo. Kabili Yesu Kristu ali Mwana wakwa Lesa, afumine mu Muulu, abwelelemo ku Muulu. Lintu bonse babili bafwile palya pa—pa capindama. . . Ye-. . . Bushe mwalishiba Yuda afwililile pa capindama? Nibanga abaishiba ico? Afwilile pa cimuti. Yesu nao afwilile pa cimuti pamo. Cena caputulwafye, epelafye. “Alitipwa uyo uwafwila pa cimuti.” Kabili afuma kumbo. Kabili moneni cinshi. . . Apofye ena kuti afyuka munshila yakwe ukuya mu chalichi. . . Apo epatali apo ena engesa nomba. Moneni ifyo

ena engaba uwa bukabepa? Nomba, Yuda aishile. Ena ali cinshi? Kasunga wacipao, munyina, alebomba mu chalichi, kasunga wacipao mu chalichi, aleenda ukuya uwalungama, acetekele muli Shikulu Yesu Kristu, kabili ali lungami- . . . 

59-1223 Amepusho Na Masuko
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembeba na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org